

Olympische Oden

Gedicht 1

ΚΕΛΗΤΙ

Trias

Strophe 1

- [1] ἄριστον μὲν ὕδωρ, ὃ δὲ χρυσὸς αἰθόμενον πῦρ
[2] ἄτε διαπρέπει νυκτὶ μεγάνορος ἔξοχα πλούτου·
[3] εἰ δ' ἄεθλα γαρύεν
[4] ἔλδεαι, φίλον ἦτορ,
[5] μηκέτ' ἀελίου σκόπει
[6] ἄλλο θαλπνότερον ἐν ἡμέρᾳ φαιεννὸν ἄστρον ἐρήμας δι' αἰθέρος,
[7] μηδ' Ὀλυμπίας ἀγῶνα φέρτερον αὐδάσομεν·
[8] ὅθεν ὁ πολύφατος ὕμνος ἀμφιβάλλεται
[9] σοφῶν μητίεσσι, κελαδεῖν
[10] Κρόνου παῖδ' ἐς ἀφνεὰν ἱκομένους
[11] μάκαιραν ἱέρωνος ἐστίαν,

Antistrophe 1

- [12] θεμιστεῖον δὲ ἀμφέπει σκάπτων ἐν πολυμάλῳ
[13] Σικελίᾳ, δρέπων μὲν κορυφᾶς ἀρετᾶν ἀπο πασσᾶν,
[14] ἀγλαΐζεται δὲ καὶ
[15] μουσικᾶς ἐν ᾠτῳ,
[16] οἷα παίζομεν φίλαν
[17] ἄνδρες ἀμφὶ θαμὰ τράπεζαν. ἀλλὰ Δωρίαν ἀπὸ φόρμιγγα πασσάλου

[18] λάμβαν', εἴ τί τοι Πίσας τε καὶ Φερενίκου χάρις|
[19] νόον ὑπὸ γλυκυτάταις ἔθηκε φροντίσιν,|
[20] ὅτε παρ' Ἀλφεῶ συτό, δέμας|
[21] ἀκέντητον ἐν δρόμοισι παρέχων,|
[22] κράτει δὲ προσέμιξε δεσπότην,|

Epode 1

[23] Συρακόσιον ἵπποχάρμαν βασιλῆα. λάμπει δέ οἱ κλέος|
[24] ἐν εὐάνορι Λυδοῦ Πέλοπος ἀποικίᾳ·|
[25] τοῦ μεγασθενῆς ἐράσσατο γαιάοχος|
[26] Ποσειδᾶν, ἐπεὶ νιν καθαροῦ λέβητος ἔξελε Κλωθῶ|
[27] ἐλέφαντι φαίδιμον ὦμον κεκαδμένον·|
[28] ἧ θαυματὰ πολλά, καὶ πού τι καὶ βροτῶν|
[29] φάτις ὑπὲρ τὸν ἀλαθῆ λόγον|
[30] δεδαιδαλμένοι ψεύδεσι ποικίλοις ἐξαπατῶντι μῦθοι|

Trias

Strophe 2

[31] Χάρις δ', ἅπερ ἅπαντα τεύχει τὰ μείλιχα θνατοῖς,|
[32] ἐπιφέρεισα τιμὰν καὶ ἄπιστον ἐμήσατο πιστὸν|
[33] ἔμμεναι τὸ πολλάκις·|
[34] ἀμέραι δ' ἐπίλοιποι|
[35] μάρτυρες σοφώτατοι·|
[36] ἔστι δ' ἀνδρὶ φάμεν ἐοικὸς ἀμφὶ δαιμόνων καλὰ· μείων γὰρ αἰτία·|

[37] υιὲ Ταντάλου, σὲ δ', ἀντὶα προτέρων, φθέγξομαι,

[38] ὅπότ' ἐκάλεσε πατὴρ τὸν εὐνομώτατον

[39] ἐς ἔρانون φίλαν τε Σίπυλον,

[40] ἀμοιβαῖα θεοῖσι δεῖπνα παρέχων,

[41] τότε Ἀγλαοτρίαιναν ἀρπάσαι

Antistrophe 2

[42] δαμέντα φρένας ἱμέρῳ χρυσέαισιν τ' ἀν' ἵπποις

[43] ὕπατον εὐρυτίμου ποτὶ δῶμα Διὸς μεταβάσαι,

[44] ἔνθα δευτέρῳ χρόνῳ

[45] ἦλθε καὶ Γανυμήδης

[46] Ζηνὶ τωῦτ' ἐπὶ χρέος.

[47] ὥς δ' ἄφαντος ἔπελες, οὐδὲ ματρὶ πολλὰ μαιόμενοι φῶτες ἄγαγον,

[48] ἔννεπε κρυφᾷ τις αὐτίκα φθονερῶν γειτόνων,

[49] ὕδατος ὅτι σε πυρὶ ζέοισαν εἰς ἀκμάν

[50] μαχαίρᾳ τάμον κάτα μέλη,

[51] τραπέζαισιν τ', ἀμφὶ δεύτατα, κρεῶν

[52] σέθεν διεδάσαντο καὶ φάγον.

Epeode 2

[53] ἐμοὶ δ' ἄπορα γαστρίμαργον μακάρων τιν' εἰπεῖν. ἀφίσταμαι.

[54] ἀκέρδεια λέλογχεν θαμινὰ κακαγόρους.

[55] εἰ δὲ δὴ τιν' ἄνδρα θνατὸν Ὀλύμπου σκοποῖ

[56] ἐτίμασαν, ἦν Τάνταλος οὗτος· ἀλλὰ γὰρ καταπέψαι

[57] μέγαν ὄλβον οὐκ ἐδυνάσθη, κόρῳ δ' ἔλεν
[58] ἄταν ὑπέροπλον, ἅν οἱ πατήρ ὑπερ
[59] κρέμασε καρτερὸν αὐτῷ λίθον,
[60] τὸν αἰεὶ μενοινῶν κεφαλᾶς βαλεῖν εὐφροσύνας ἀλᾶται.

Trias

Strophe 3

[61] ἔχει δ' ἀπάλαμον βίον τοῦτον ἐμπεδόμοχθον,
[62] μετὰ τριῶν τέταρτον πόνον, ἀθανάτων ὅτι κλέψαις
[63] ἀλίκησσι συμπόταις
[64] νέκταρ ἀμβροσίαν τε
[65] δῶκεν, οἷσιν ἄφθιτον
[66] θέν νιν. εἰ δὲ θεὸν ἀνὴρ τις ἔλπεταί τι λαθέμεν ἔρδων, ἀμαρτάνει.
[67] τοῦνεκα προῆκαν υἱὸν ἀθάνατοί οἱ πάλιν
[68] μετὰ τὸ ταχύποτμον αὐτίς ἀνέρων ἔθνος.
[69] πρὸς εὐάνθεμον δ' ὅτε φυὰν
[70] λάχναι νιν μέλαν γένειον ἔρεφον,
[71] ἐτοῖμον ἀνεφρόντισεν γάμον

Antistrophe 3

[72] Πισάτα παρὰ πατρὸς εὖδοξον Ἴπποδάμειαν
[73] σχεθέμεν. ἐγγὺς ἐλθὼν πολιᾶς ἀλὸς οἶος ἐν ὄρφνῃ
[74] ἄπυεν βαρύκτυπον
[75] Εὐτρίαιναν· ὃ δ' αὐτῷ

[76] παρ ποδὶ σχεδὸν φάνη·

[77] τῷ μὲν εἶπε· 'φίλια δῶρα Κυπρίας ἄγ' εἴ τι, Ποσειδάων, ἐς χάριν

[78] τέλλεται, πέδασον ἔγχος Οἰνομάου χάλκεον,

[79] ἐμὲ δ' ἐπὶ ταχυτάτων πόρευσον ἀρμάτων

[80] ἐς Ἄλιν, κράτει δὲ πέλασον.

[81] ἐπεὶ τρεῖς τε καὶ δέκ' ἄνδρας ὀλέσαις

[82] μναστῆρας ἀναβάλλεται γάμον

Epode 3

[83] θυγατρός· ὁ μέγας δὲ κίνδυνος ἀναλκιν οὐ φῶτα λαμβάνει.

[84] θανεῖν δ' οἷσιν ἀνάγκα, τί κέ τις ἀνώνυμον

[85] γῆρας ἐν σκότῳ καθήμενος ἔψοι μάταν,

[86] ἀπάντων καλῶν ἄμμορος; ἀλλ' ἐμοὶ μὲν οὗτος ἄεθλος

[87] ὑποκεῖσεται· τὸ δὲ πρᾶξιν φίλαν δίδοι.

[88] ὥς ἔννεπεν· οὐδ' ἀκράντοις ἐφάψατο

[89] ἔπεισι· τὸν μὲν ἀγάλλων θεὸς

[90] ἔδωκεν δίφρον τε χρύσειον πτεροῖσιν τ' ἀκάμαντας ἵππους.

Trias

Strophe 4

[91] ἔλεν δ' Οἰνομάου βίαν παρθένον τε σύνευνον·

[92] τέκε τε λαγέτας ἔξ ἀρεταῖσι μεμαότας υἱούς.

[93] νῦν δ' ἐν αἵμακουρίαις

[94] ἀγλααῖσι μέμικται,

- [95] Ἀλφεοῦ πόρῳ κλιθεῖς,
- [96] τύμβον ἀμφίπολον ἔχων πολυξενωτάτῳ παρὰ βωμῷ. τὸ δὲ κλέος
- [97] τηλόθεν δέδορκε τᾶν Ὀλυμπιάδων ἐν δρόμοις
- [98] Πέλοπος, ἵνα ταχυτὰς ποδῶν ἐρίζεται
- [99] ἀκμαί τ' ἰσχύος θρασύπονοι.
- [100] ὁ νικῶν δὲ λοιπὸν ἀμφὶ βίοντον
- [101] ἔχει μελιτόεσσαν εὐδίαν

Antistrophe 4

- [102] ἀέθλων γ' ἔνεκεν. τὸ δ' αἰεὶ παράμερον ἐσλὸν
- [103] ὕπατον ἔρχεται παντὶ βροτῶν. ἐμὲ δὲ στεφανῶσαι
- [104] κεῖνον ἱππίῳ νόμῳ
- [105] Αἰοληΐδι μολπᾷ
- [106] χρή· πέποιθα δὲ ξένον
- [107] μὴ τιν', ἀμφοτέρα καλῶν τε ἴδριν ἅμα καὶ δύναμιν κυριώτερον,
- [108] τῶν γε νῦν κλυταῖσι δαιδαλωσέμεν ὕμνων πτυχαῖς.
- [109] θεὸς ἐπίτροπος ἔων τεαῖσι μήδεται
- [110] ἔχων τοῦτο κᾶδος, ἱέρων,
- [111] μερίμναισιν· εἰ δὲ μὴ ταχὺ λίποι,
- [112] ἔτι γλυκυτέραν κεν ἔλπομαι

Epode 4

- [113] σὺν ἄρματι θοῶ κλείξειν, ἐπίκουρον εὐρῶν ὁδὸν λόγων
- [114] παρ' εὐδείελον ἐλθὼν Κρόνιον. ἐμοὶ μὲν ὦν

- [115] Μοῖσα καρτερώτατον βέλος ἀλκᾶ τρέφει·
- [116] ἐπ' ἄλλοισι δ' ἄλλοι μεγάλοι. τὸ δ' ἔσχατον κορυφοῦται
- [117] βασιλεῦσι. μηκέτι πάπταινε πόρσιον.
- [118] εἶη σέ τε τοῦτον ὑποῦ χρόνον πατεῖν,
- [119] ἐμέ τε τοσσάδε νικαφόροις
- [120] ὀμιλεῖν, πρόφαντον σοφίᾳ καθ' Ἑλλανας ἐόντα παντᾶ.

Gedicht 2

APMATI

Trias

Strophe 1

- [1] ἀναξιφόρμιγγες ὕμνοι,
- [2] τίνα θεόν, τίν' ἥρωα, τίνα δ' ἄνδρα κελαδήσομεν;
- [3] ἦτοι Πίσσα μὲν Διός· Ὀλυμπιάδα δ' ἔστασεν Ἡρακλῆης
- [4] ἀκρόθινα πολέμου.
- [5] Θήρωνα δὲ τετραορίας ἔνεκα νικαφόρου
- [6] γεγωνητέον, ὅπι δίκαιον ξένων, ἔρεισμ' Ἀκράγαντος,
- [7] εὐωνύμων τε πατέρων ἄωτον ὀρθόπολιν.

Antistrophe 1

- [8] καμόντες οἳ πολλὰ θυμῷ
- [9] ἱερὸν ἔσχον οἴκημα ποταμοῦ, Σικελίας τ' ἔσαν
- [10] ὀφθαλμός, αἰὼν δ' ἔφεπε μόρσιμος, πλοῦτόν τε καὶ χάριν ἄγων
- [11] γνησίαις ἐπ' ἀρεταῖς.
- [12] ἀλλ' ὦ Κρόνιε παῖ Ῥέας, ἔδος Ὀλύμπου νέμων

[13] ἀέθλων τε κορυφὰν πόρον τ' Ἀλφειοῦ, ἰανθεῖς ἀοιδαῖς|

[14] εὐφρων ἄρουραν ἔτι πατρίαν σφίσιν κόμισσον|

Epode 1

[15] λοιπῷ γένει. τῶν δὲ πεπραγμένων|

[16] ἐν δίκῃ τε καὶ παρὰ δίκαν, ἀποίητον οὐδ' ἄν|

[17] χρόνος ὁ πάντων πατὴρ δύναιτο θέμεν ἔργων τέλος·|

[18] λάθα δὲ πότμῳ σὺν εὐδαίμονι γένοιτ' ἄν·|

[19] ἐσλῶν γὰρ ὑπὸ χαρμάτων πῆμα θνάσκει|

[20] παλὶγκοτον δαμασθέν·|

Trias

Strophe 2

[21] ὅταν θεοῦ Μοῖρα πέμπῃ|

[22] ἀνεκὰς ὄλβον ὑψηλόν. ἔπεται δὲ λόγος εὐθρόνοις|

[23] Κάδμοιο κούραις, ἔπαθον αἰὲς μεγάλα, πένθος δ' ἐπίτνει βαρὺ|

[24] κρεσσόνων πρὸς ἀγαθῶν·|

[25] ζῶει μὲν ἐν Ὀλυμπίῳ ἀποθανοῖσα βρόμῳ|

[26] κεραυνοῦ τανυέθειρα Σεμέλα, φιλεῖ δὲ νιν Παλλὰς αἰεὶ·|

[27] καὶ Ζεὺς πατὴρ μάλα, φιλεῖ δὲ παῖς ὁ κισσοφόρος·|

Antistrophe 2

[28] λέγοντι δ' ἐν καὶ θαλάσσῃ|

[29] μετὰ κόραισι Νηρῆος ἀλγίαις βίοτον ἄφθιτον|

[30] ἴνοῖ τετάχθαι τὸν ὅλον ἀμφὶ χρόνον. ἦτοι βροτῶν γε κέκριται|

[31] πεῖρας οὐ τι θανάτου,
[32] οὐδ' ἡσύχιμον ἀμέραν ὁπότε, παῖδ' ἀελίου,
[33] ἀτειρεῖ σὺν ἀγαθῷ τελευτάσομεν· ῥοαὶ δ' ἄλλοτ' ἄλλαι
[34] εὐθυμῖαν τε μετὰ καὶ πόνων ἐς ἄνδρας ἔβαν.

Epode 2

[35] οὕτω δὲ Μοῖρ', ἅ τε πατρώιον
[36] τῶνδ' ἔχει τὸν εὐφρονα πότμον, θεόρτῳ σὺν ὄλβῳ
[37] ἐπὶ τι καὶ πῆμ' ἄγει παλιντράπελον ἄλλῳ χρόνῳ·
[38] ἐξ οὐπὲρ ἔκτεινε Λᾶον μόριμος υἱὸς
[39] συναντόμενος, ἐν δὲ Πυθῶνι χρησθὲν
[40] παλαίφατον τέλεσσεν.

Trias

Strophe 3

[41] ἰδοῖσα δ' ὄξεϊ' Ἑριννὺς
[42] ἔπεφνέ οἱ σὺν ἀλλαλοφονίᾳ γένος ἀρήιον·
[43] λείφθη δὲ Θέρσανδρος ἐριπέντι Πολυνεΐκει, νέοις ἐν ἀέθλοις
[44] ἐν μάχαις τε πολέμου
[45] τιμώμενος, Ἀδραστιδᾶν θάλος ἀρωγὸν δόμοις·
[46] ὅθεν σπέρματος ἔχοντα ρίζαν, πρέπει τὸν Αἰνησιδάμου
[47] ἐγκωμίων τε μελέων λυρᾶν τε τυγχανέμεν.

Antistrophe 3

[48] Ὀλυμπία μὲν γὰρ αὐτὸς

[49] γέρας ἔδεκτο, Πυθῶνι δ' ὁμόκλαρον ἔς ἀδελφεὸν|
[50] Ἰσθμοῖ τε κοινὰι Χάριτες ἄνθεα τεθρίππων δυωδεκαδρόμων|
[51] ἄγαγον. τὸ δὲ τυχεῖν|
[52] πειρώμενον ἀγωνίας δυσφρονᾶν παραλύει.|
[53] ὁ μὰν πλοῦτος ἀρεταῖς δεδαιδαλμένος φέρει τῶν τε καὶ τῶν|
[54] καιρόν, βαθεῖαν ὑπέχων μέριμναν ἀγροτέραν,|

Epode 3

[55] ἀστήρ ἀρίζηλος, ἐτυμώτατον|
[56] ἀνδρὶ φέγγος· εἰ δέ νιν ἔχων τις οἶδεν τὸ μέλλον,|
[57] ὅτι θανόντων μὲν ἐνθάδ' αὐτίκ' ἀπάλαμνοι φρένες|
[58] ποινὰς ἔτισαν, τὰ δ' ἐν τᾷδε Διὸς ἀρχᾷ|
[59] ἀλιτρὰ κατὰ γᾶς δικάζει τις ἐχθρᾷ|
[60] λόγον φράσαις ἀνάγκῃ·|

Trias

Strophe 4

[61] ἴσαις δὲ νύκτεσσιν αἰεῖ,|
[62] ἴσαις δ' ἀμέραις ἄλιον ἔχοντες, ἀπονέστερον|
[63] ἐσλοὶ δέκονται βίοτον, οὐ χθόνα ταράσσοντες ἐν χερὸς ἀκμᾷ|
[64] οὐδὲ πόντιον ὕδωρ|
[65] κεινὰν παρὰ δίκαιαν· ἀλλὰ παρὰ μὲν τιμίους|
[66] θεῶν, οἵτινες ἔχαιρον εὐορκίαις, ἄδακρυν νέμονται|
[67] αἰῶνα· τοὶ δ' ἀπροσόρατον ὀκχέοντι πόνον|

Antistrophe 4

[68] ὅσοι δ' ἐτόλμασαν ἐστρὶς|

[69] ἐκατέρωθι μείναντες ἀπὸ πάμπαν ἀδίκων ἔχειν|

[70] ψυχάν, ἔτειλαν Διδὸς ὁδὸν παρὰ Κρόνου τύρσιν· ἔνθα μακάρων|

[71] νᾶσον ὠκεανίδες|

[72] αὔραι περιπνέουσιν, ἄνθεμα δὲ χρυσοῦ φλέγει,|

[73] τὰ μὲν χερσόθεν ἀπ' ἀγλαῶν δενδρέων, ὕδωρ δ' ἄλλα φέρβει,|

[74] ὄρμοισι τῶν χέρας ἀναπλέκοντι καὶ στεφάνους|

Epode 4

[75] βουλαῖς ἐν ὀρθαῖσι Ῥαδαμάνθους,|

[76] ὃν πατὴρ ἔχει μέγας ἐτοῖμον αὐτῷ πάρεδρον,|

[77] πόσις ὁ πάντων Ῥέας ὑπέρτατον ἐχούσας θρόνον·|

[78] Πηλεὺς τε καὶ Κάδμος ἐν τοῖσιν ἀλέγονται·|

[79] Ἀχιλλέα τ' ἔνικ', ἐπεὶ Ζηνὸς ἦτορ|

[80] λιταῖς ἔπεισε, μάτηρ·|

Trias

Strophe 5

[81] ὃς Ἑκτορ' ἔσφαλε, Τροίας|

[82] ἄμαχον ἀστραβῇ κίονα, Κύκνον τε θανάτῳ πόρεν,|

[83] Ἀοῦς τε παῖδ' Αἰθίοπα. πολλὰ μοι ὑπ' ἀγκῶνος ὠκέα βέλη|

[84] ἔνδον ἐντι φαρέτρας|

[85] φωνᾶντα συνετοῖσιν· ἐς δὲ τὸ πᾶν ἐρμηνέων|

[86] χατίζει. σοφὸς ὁ πολλὰ εἰδὼς φυᾶ· μαθόντες δὲ λάβροι|

[87] παγγλωσσίᾳ, κόρακες ὥς, ἄκραντα γαρούετων

Antistrophe 5

[88] Διὸς πρὸς ὄρνιχα θεῖον.

[89] ἔπεχε νῦν σκοπῶ τόξον, ἄγε θυμέ, τίνα βάλλομεν

[90] ἐκ μαλθακᾶς αὐτε φρενὸς εὐκλέας ὁῖστοὺς ἰέντες; ἐπὶ τοι

[91] Ἀκράγαντι τανύσαις

[92] αὐδάσσομαι ἐνόρκιον λόγον ἀλαθεῖ νόῳ

[93] τεκεῖν μὴ τιν' ἑκατόν γε ἐτέων πόλιν φίλοις ἄνδρα μᾶλλον

[94] εὐεργέταν πραπίσιν ἀφθονέστερόν τε χέρα

Epode 5

[95] Θήρωνος. ἀλλ' αἶνον ἐπέβα κόρος

[96] οὐ δίκᾳ συναντόμενος, ἀλλὰ μάργων ὑπ' ἀνδρῶν,

[97] τὸ λαλαγῆσαι ἐθέλων κρύφον τε θέμεν ἐσλῶν καλοῖς

[98] ἔργοις· ἐπεὶ ψάμμος ἀριθμὸν περιπέφευγεν,

[99] καὶ κείνος ὅσα χάρματ' ἄλλοις ἔθηκεν

[100] τίς ἂν φράσαι δύναιτο;

Gedicht 3

APMATI EIS THEOΞENIA

Trias

Strophe 1

[1] Τυνδαρίδαις τε φιλοξείνοις ἀδεῖν καλλιπλοκάμῳ θ' Ἑλένᾳ

[2] κλεινὰν Ἀκράγαντα γεραίρων εὐχομαι,

[3] Θήρωνος Ὀλυμπιονίκαν ὕμνον ὀρθώσαις, ἀκαμαντοπόδων

[4] ἵππων ἄωτον. Μοῖσα δ' οὕτω ποι παρέστα μοι νεοσίγαλον εὐρόντι τρόπον

[5] Δωρίῳ φωνᾶν ἐναρμόξαι πεδίλῳ

Antistrophe 1

[6] ἀγλαόκωμον. ἐπεὶ χαίταισι μὲν ζευχθέντες ἔπι στέφανοι

[7] πρᾶσσοντί με τοῦτο θεόδοματον χρέος,

[8] φόρμιγγά τε ποικιλόγαρυν καὶ βοᾶν αὐλῶν ἐπέων τε θέσιν

[9] Αἰνησιδάμου παιδὶ συμμῖξαι πρεπόντως, ἅ τε Πίσσα με γεγωνεῖν· τᾶς ἅπο

[10] θεόμοροι νίσοντ' ἐπ' ἀνθρώπους ἀοιδαί,

Epode 1

[11] ὦ τινι, κραίνων ἐφετμὰς Ἡρακλέος προτέρας,

[12] ἀτρεκῆς Ἑλλανοδίκας γλεφάρων Αἰτωλὸς ἀνὴρ ὑψόθεν

[13] ἀμφὶ κόμαισι βάλλῃ γλαυκόχροα κόσμον ἐλαίας· τάν ποτε

[14] Ἰστρου ἀπὸ σκιαρᾶν παγᾶν ἔνεικεν Ἀμφιτρυωνιάδας,

[15] μῆμα τῶν Οὐλυμπία κάλλιστον ἀέθλων

Trias

Strophe 2

[16] δᾶμον Ὑπερβορέων πείσαις Ἀπόλλωνος θεράποντα λόγῳ.

[17] πιστὰ φρονέων Διὸς αἵτει πανδόκῳ

[18] ἄλσει σκιαρόν τε φύτευμα ξυνὸν ἀνθρώποις στέφανόν τ' ἀρετᾶν.

[19] ἤδη γὰρ αὐτῷ, πατρὶ μὲν βωμῶν ἀγισθέντων, διχόμηις ὅλον χρυσάρματος

[20] ἐσπέρας ὀφθαλμὸν ἀντέφλεξε Μήνα,

Antistrophe 2

[21] καὶ μεγάλων ἀέθλων ἀγνὰν κρίσιν καὶ πενταετηρίδ' ἀμᾶ

[22] θῆκε ζαθέοις ἐπὶ κρημνοῖς Ἀλφειοῦ·

[23] ἀλλ' οὐ καλὰ δένδρε' ἔθαλλεν χῶρος ἐν βάσσαις Κρονίου Πέλοπος·

[24] τούτων ἔδοξεν γυμνὸς αὐτῷ κᾶπος ὀξείαις ὑπακουέμεν αὐγαῖς ἀελίου·

[25] δὴ τότε' ἐς γαῖαν πορεύεν θυμὸς ὥρμα

Epode 2

[26] Ἰστρίαν νιν· ἔνθα Λατοῦς ἵπποσά θυγάτηρ

[27] δέξατ' ἐλθόντ' Ἀρκαδίας ἀπὸ δειρᾶν καὶ πολυγνάμπτων μυχῶν,

[28] εὐτέ νιν ἀγγελίαις Εὐρυσθέος ἔντυ' ἀνάγκα πατρόθεν

[29] χρυσόκερων ἔλαφον θήλειαν ἄξονθ', ἃν ποτε Ταῦγέτα

[30] ἀντιθεῖσ' Ὀρθωσίας ἔγραψεν ἱεράν·

Trias

Strophe 3

[31] τὰν μεθέπων ἶδε καὶ κείναν χθόνα πνοιᾶς ὄπιθεν Βορέα

[32] ψυχροῦ· τόθι δένδρεα θάμβαινε σταθεῖς·

[33] τῶν νιν γλυκὺς ἵμερος ἔσχεν δωδεκάγναμπτον περὶ τέρμα δρόμου

[34] ἵππων φυτεῦσαι· καὶ νυν ἐς ταύταν ἑορτὰν ἵλαος ἀντιθέοισιν νίσεται

[35] σὺν βαθυζώνοιο διδύμοις παισὶ Λήδας·

Antistrophe 3

[36] τοῖς γὰρ ἐπέτραπεν Οὐλυμπόνδ' ἰὼν θαητὸν ἀγῶνα νέμειν

[37] ἀνδρῶν τ' ἀρετᾶς πέρι καὶ ῥιμφαρμάτου

[38] διφρηλασίας· ἐμὲ δ' ὦν πα θυμὸς ὀτρύνει φάμεν Ἑμμενίδαις

[39] Θήρωνί τ' ἔλθεῖν κῦδος, εὐίππων διδόντων Τυνδαριδᾶν, ὅτι πλείσταισι βροτῶν

[40] ξεινίαις αὐτοὺς ἐποίχονται τραπέζαις,

Epode 3

[41] εὐσεβεῖ γνῶμα φυλάσσοντες μακάρων τελετάς.

[42] εἰ δ' ἀριστεύει μὲν ὕδωρ, κτεάνων δὲ χρυσὸς αἰδοιέστατος,

[43] νῦν δὲ πρὸς ἐσχατιᾶν Θήρων ἀρεταῖσιν ἰκάνων ἄπτεται

[44] οἴκοθεν Ἡρακλέος σταλᾶν. τὸ πόρσω δ' ἔστι σοφοῖς ἄβατον

[45] κάσφοις. οὐ νιν διώξω· κεινὸς εἶην.

Gedicht 4

APMATI

Trias

Strophe 1

[1] ἐλατῆρ ὑπέρτατε βροντᾶς ἀκαμαντόποδος Ζεῦ· τεαῖ γὰρ ὥραι

[2] ὑπὸ ποικιλοφόρμιγγος ἀοιδᾶς ἐλίσσόμεναί μ' ἔπεμψαν

[3] ὑψηλοτάτων μάρτυρ' ἀέθλων.

[4] ξείνων δ' εὖ πρρασόντων

[5] ἔσαναν αὐτίκ' ἀγγελίαν ποτὶ γλυκεῖαν ἐσλοί.

[6] ἀλλὰ Κρόνου παῖ, ὃς Αἴτναν ἔχεις,

[7] ἵπον ἀνεμόεσσαν ἐκατογκεφάλα Τυφῶνος ὀβρίμου,

[8] Οὐλυμπιονίκαν

[9] δέξαι Χαρίτων θ' ἕκατι τόνδε κῶμον,

Antistrophe 1

[10] χρονιώτατον φάος εύρυσθενέων ἀρετᾶν. Ψαύμιος γὰρ ἵκει

[11] ὀχέων, ὅς, ἐλαίᾱ στεφανωθείς Πισάτιδι, κῦδος ὄρσαι

[12] σπεύδει Καμαρίνα. θεὸς εὖφρων

[13] εἶη λοιπαῖς εὐχαῖς.

[14] ἐπεὶ νιν αἰνέω μάλα μὲν τροφαῖς ἐτοῖμον ἵππων,

[15] χαίροντά τε ξενίαις πανδόκοις

[16] καὶ πρὸς ἄσυχίαν φιλόπολιν καθαρχᾶ γνώμα τετραμμένον.

[17] οὐ ψεύδει τέγξω

[18] λόγον· διάπειρά τοι βροτῶν ἔλεγχος.

Epode 1

[19] ἅπερ Κλυμένοιο παῖδα

[20] Λαμνιάδων γυναικῶν ἔλυσεν ἐξ ἀτιμίας.

[21] χαλκείοισι δ' ἐν ἔντεσι νικῶν δρόμον

[22] ἔειπεν Ὑπιπυλείᾱ μετὰ στέφανον ἰών.

[23] οὗτος ἐγὼ ταχυτᾶτι.

[24] χεῖρες δὲ καὶ ἦτορ ἴσον. φύονται δὲ καὶ νέοις

[25] ἐν ἀνδράσιν πολιαὶ

[26] θαμὰ καὶ παρὰ τὸν ἀλικίας ἐοικότα χρόνον.

Gedicht 5

ΑΠΗΝΗΙ

Trias

Strophe 1

[1] ὕψηλᾱν ἀρετᾱν καὶ στεφάνων ἄωτον γλυκὺν

[2] τῶν Οὐλυμπίᾱ, Ἥκεανοῦ θυγάτερ, καρδίᾱ γελανεῖ

[3] ἀκαμαντόποδός τ' ἀπήνας δέκευ Ψαύμιός τε δῶρα·

Antistrophe 1

[4] ὃς τὰν σὴν πόλιν αὖξων, Καμάρινα, λαοτρόφον

[5] βωμοὺς ἕξ διδύμους ἐγέραιρεν ἑορταῖς θεῶν μεγίσταις

[6] ὑπὸ βουθυσίαις ἀέθλων τε πεμπαμέροις ἀμίλλαις,

Epeode 1

[7] ἵπποις ἡμιόνοις τε μοναμπικίᾱ τε. τὴν δὲ κῦδος ἀβρόν

[8] νικάσαις ἀνέθηκε, καὶ ὃν πατέρ' Ἄκρων' ἐκάρυξε καὶ τὰν νέοικον ἔδραν.

Trias

Strophe 2

[9] Ἴκων δ' Οἰνομάου καὶ Πέλοπος παρ' εὐηράτων

[10] σταθμῶν, ᾧ πολιόχε Παλλᾱς, αἰεῖδει μὲν ἄλσος ἀγνὸν

[11] τὸ τεόν, ποταμόν τε Ἦανιν, ἐγχωρίαν τε λίμναν,

Antistrophe 2

[12] καὶ σεμνοὺς ὀχετούς, Ἴππαρις οἷσιν ἄρδει στρατόν,

[13] κολλᾶ τε σταδίων θαλάμων ταχέως ὑψίγυιον ἄλσος,

[14] ἀπ' ἀμαχανίας ἄγων ἐς φάος τόνδε δᾶμον ἀστῶν·

Epeode 2

[15] αἰεὶ δ' ἀμφ' ἀρεταῖσι πόνος δαπάνη τε μάρναται πρὸς ἔργον

[16] κινδύνῳ κεκαλυμμένον· ἥν δ' ἔχοντες σοφοὶ καὶ πολίταις ἔδοξαν ἔμμεν.

Trias

Strophe 3

[17] Σωτήρ ὑψινεφές Ζεῦ, Κρόνιον τε ναίων λόφον|

[18] τιμῶν τ' Ἀλφεὸν εὐρὺ ρέοντα Ἰδαῖόν τε σεμνὸν ἄντρον,|

[19] ἰκέτας σέθεν ἔρχομαι Λυδίοις ἀπύων ἐν αὐλοῖς,|

Antistrophe 3

[20] αἰτήσων πόλιν εὐανορίαισι τάνδε κλυταῖς|

[21] δαιδάλλειν, σέ τ', Ὀλυμπιόνικε, Ποσειδανίαισιν ἵπποις|

[22] ἐπιτερπόμενον φέρειν γῆρας εὖθυμον ἐς τελευτάν,|

Epode 3

[23] υἱῶν, Ψαῦμι, παρισταμένων. ὑγίεντα δ' εἴ τις ὄλβον ἄρδει,|

[24] ἐξαρκέων κτεάτεσσι καὶ εὐλογίαν προστιθείς, μὴ ματεύσῃ θεὸς γενέσθαι. |

Gedicht 6

ΑΠΗΝΗΙ

Trias

Strophe 1

[1] χρυσέας ὑποστάσαντες εὐτειχεῖ προθύρῳ θαλάμου|

[2] κίονας, ὥς ὅτε θαητὸν μέγαρον|

[3] πάξομεν· ἀρχομένου δ' ἔργου πρόσωπον|

[4] χρῆ θέμεν τηλαυγές. εἰ δ' εἴη μὲν Ὀλυμπιονίκας,|

[5] βωμῷ τε μαντείῳ ταμίας Διὸς ἐν Πίσᾱ,|

[6] συνοικιστῆρ τε τᾶν κλεινᾶν Συρακοσσᾶν· τίνα κεν φύγοι ὕμνον|

[7] κεῖνος ἀνὴρ, ἐπικύρσαις ἀφθόνων ἀστῶν ἐν ἡμερταῖς ἀοιδαῖς;|

Antistrophe 1

[8] ἴστω γὰρ ἐν τούτῳ πεδίλῳ δαιμόνιον πόδ' ἔχων|

[9] Σωστράτου υἱός· ἀκίνδυνοι δ' ἄρεταί|

[10] οὔτε παρ' ἀνδράσιν οὔτ' ἐν ναυσὶ κοίλαις|

[11] τίμια· πολλοὶ δὲ μέμνανται, καλὸν εἴ τι ποναθῇ|

[12] Ἀγησία, τὴν δ' αἶνος ἐτοῖμος, ὃν ἐνδίκας|

[13] ἀπὸ γλώσσας Ἄδραστος μάντιν Οἰκλείδαν ποτ' ἐς Ἀμφιάρηον|

[14] φθέγγατ', ἐπεὶ κατὰ γαῖ' αὐτόν τέ νιν καὶ φαιδίμας ἵππους ἔμαρψεν|

Epode 1

[15] ἐπτα δ' ἔπειτα πυρᾶν νεκρῶν τελεσθειςᾶν Ταλαϊονίδας|

[16] εἶπεν ἐν Θήβαισι τοιοῦτόν τι ἔπος· ποθέω στρατιᾶς ὀφθαλμὸν ἐμᾶς|

[17] ἀμφότερον μάντιν τ' ἀγαθὸν καὶ δουρὶ μάρνασθαι· τὸ καὶ|

[18] ἀνδρὶ κώμου δεσπότη πάρεστι Συρακοσίῳ|

[19] οὔτε δύσηρις ἐὼν οὔτ' ὦν φιλόνικος ἄγαν|

[20] καὶ μέγαν ὄρκον ὁμόσσαις τοῦτό γέ οἱ σαφέως|

[21] μαρτυρήσω· μελίφθογγοι δ' ἐπιτρέψοντι Μοῖσαι|

Trias

Strophe 2

[22] ὦ Φίντις, ἀλλὰ ζεῦξον ἤδη μοι σθένος ἡμιόνων|

[23] ἄ τάχος, ὄφρα κελεύθῳ τ' ἐν καθαρά|

[24] βάσομεν ὄκχον, ἵκωμαί τε πρὸς ἀνδρῶν|

[25] καὶ γένος· κεῖναι γὰρ ἐξ ἀλλᾶν ὁδὸν ἀγεμονεῦσαι|

[26] ταύταν ἐπίστανται, στεφάνους ἐν Ὀλυμπίᾳ|

[27] ἐπεὶ δέξαντο· χρή τοίνυν πύλας ὕμνων ἀναπίνταμεν αὐταῖς·

[28] πρὸς Πιτάναν δὲ παρ' Εὐρώτα πόρον δεῖ σάμερόν μ' ἐλθεῖν ἐν ὥρᾳ·

Antistrophe 2

[29] ἄ τοι Ποσειδάωνι μιχθεῖσα Κρονίῳ λέγεται

[30] παῖδα ἰόπλοκον Εὐάδναν τεκέμεν·

[31] κρύψε δὲ παρθενίαν ὠδῖνα κόλποις·

[32] κυρίῳ δ' ἐν μηνὶ πέμποισ' ἀμφιπόλους ἐκέλευσεν

[33] ἦρωι πορσαίνειν δόμεν Εἰλατίδα βρέφος·

[34] ὃς ἀνδρῶν Ἀρκάδων ἄνασσε Φαισάνα λάχε τ' Ἀλφεὸν οἰκεῖν·

[35] ἔνθα τραφεῖσ' ὑπ' Ἀπόλλωνι γλυκείας πρῶτον ἔψαυσ' Ἀφροδίτας·

Epode 2

[36] οὐδ' ἔλαθ' Αἴπυτον ἐν παντὶ χρόνῳ κλέπτουσα θεοῖο γόνον·

[37] ἀλλ' ὁ μὲν Πυθῶναδ', ἐν θυμῷ πῖσαις χόλον οὐ φατὸν ὀξεῖα μελέτα·

[38] ὥχετ' ἰὼν μαντευσόμενος ταύτας περ' ἀτλάτου πάθας·

[39] ἃ δὲ φοινικόκροκον ζῶναν καταθηκαμένα

[40] κάλπιδά τ' ἀργυρέαν, λόχμας ὑπὸ κυανέας

[41] τίκτε θεόφρονα κοῦρον· τᾶ μὲν ὁ Χρυσοκόμας

[42] प्रायुमतिन τ' Ἐλείθυιαν παρέστασέν τε Μοίρας·

Trias

Strophe 3

[43] ἦλθεν δ' ὑπὸ σπλάγχχνων ὑπ' ὠδῖνός τ' ἐρατᾶς Ἴαμος

[44] ἐς φάος αὐτίκα· τὸν μὲν κνιζομένα

- [45] λεῖπε χαμαί· δύο δὲ γλαυκῶπες αὐτὸν
- [46] δαιμόνων βουλαῖσιν ἐθρέψαντο δράκοντες ἀμεμφεῖ
- [47] ἰῶ μελισσᾶν καδόμενοι. βασιλεὺς δ' ἐπεὶ
- [48] πετραέσσας ἐλαύνων ἵκετ' ἐκ Πυθῶνος, ἅπαντας ἐν οἴκῳ
- [49] εἶρετο παῖδα, τὸν Εὐάδνα τέκοι· Φοίβου γὰρ αὐτὸν φᾶ γεγάκειν

Antistrophe 3

- [50] πατρός, περὶ θνατῶν δ' ἔσσεσθαι μάντιν ἐπιχθονίοις
- [51] ἔξοχον, οὐδέ ποτ' ἐκλείψειν γενεάν.
- [52] ὥς ἄρα μάνυε. τοὶ δ' οὐτ' ὦν ἀκοῦσαι
- [53] οὐτ' ἰδεῖν εὐχοντο πεμπταῖον γεγεννημένον. ἀλλ' ἐν
- [54] κέκρυπτο γὰρ σχοίνῳ βατιᾶ τ' ἐν ἀπειρίτῳ,
- [55] Ἴων ξανθαῖσι καὶ παμπορφύροις ἀκτῖσι βεβρεγμένος ἄβρὸν
- [56] σῶμα· τὸ καὶ κατεφάμιξεν καλεῖσθαι νιν χρόνῳ σύμπαντι μάτηρ

Epode 3

- [57] τοῦτ' ὄνυμ' ἀθάνατον. τερπνᾶς δ' ἐπεὶ χρυσοστεφάνοιο λάβεν
- [58] καρπὸν Ἥβας, Ἀλφεῶ μέσσω καταβάς ἐκάλεσσε Ποσειδᾶν' εὐρυβίαν,
- [59] ὃν πρόγονον, καὶ τοξοφόρον Δάλου θεοδμάτας σκοπόν,
- [60] αἰτέων λαοτρόφον τιμάν τιν' ἐᾷ κεφαλᾷ,
- [61] νυκτὸς ὑπαίθριος. ἀντεφθέγξατο δ' ἄρτιεπής
- [62] πατρία ὄσσα, μετάλλασέν τέ νιν· ὄρσο, τέκνον,
- [63] δεῦρο πάγκοινον ἐς χώραν ἵμεν φάμας ὀπισθεν.

Trias

Strophe 4

- [64] ἴκοντο δ' ὑψηλοῖο πέτραν ἀλίβατον Κρονίου·
[65] ἔνθα οἱ ὥπασε θησαυρὸν δίδυμον
[66] μαντοσύνας, τόκα μὲν φωνὰν ἀκούειν
[67] ψευδέων ἄγνωστον, εὖτ' ἂν δὲ θρασυμάχανος ἐλθῶν
[68] Ἡρακλῆς, σεμνὸν θάλος Ἀλκαῖδᾶν, πατρὶ
[69] ἑορτάν τε κτίση πλειστόμβροτον τεθμόν τε μέγιστον ἀέθλων,
[70] Ζηνὸς ἐπ' ἀκροτάτῳ βωμῷ τότ' αὖ χρηστήριον θέσθαι κέλευσεν.

Antistrophe 4

- [71] ἐξ οὗ πολὺκλειτον καθ' Ἑλλανας γένος Ἰαμιδᾶν.
[72] ὄλβος ἅμ' ἔσπετο· τιμῶντες δ' ἀρετὰς
[73] ἐς φανεράν ὁδὸν ἔρχονται. τεκμαίρει
[74] χρῆμ' ἕκαστον· μῶμος ἐξ ἄλλων κρέματα φθονεόντων
[75] τοῖς, οἷς ποτε πρώτοις περὶ δωδέκατον δρόμον
[76] ἐλαυνόντεσσιν αἰδοία ποτιστάξῃ Χάρις εὐκλέα μορφάν.
[77] εἰ δ' ἐτύμως ὑπὸ Κυλλάνας ὄροις, Ἀγησία, μάτρως ἄνδρες

Epode 4

- [78] ναιετάοντες ἐδώρησαν θεῶν κάρυκα λιταῖς θυσίαις
[79] πολλὰ δὴ πολλαῖσιν Ἑρμᾶν εὐσεβέως, ὃς ἀγῶνας ἔχει μοῖραν τ' ἀέθλων
[80] Ἀρκαδίαν τ' εὐάνορα τιμᾶ· κείνος, ὦ παῖ Σωστράτου,
[81] σὺν βαρυγδούπῳ πατρὶ κραίνει σέθεν εὐτυχίαν.
[82] δόξαν ἔχω τιν' ἐπὶ γλώσσῃ λιγυρᾷ ἀκόντας,

[83] ἄ μ' ἐθέλοντα προσέρπει καλλιρόοισι πνοαῖς·

[84] ματρομάτωρ ἐμὰ Στυμφαλῖς, εὐανθῆς Μετώπα,

Trias

Strophe 5

[85] πλάξιππον ἃ Θήβαν ἔτικτεν, τᾶς ἐρατεινὸν ὕδωρ

[86] πίομαι, ἀνδράσιν αἰχματαῖσι πλέκων

[87] ποικίλον ὕμνον. ὄτρυνον νῦν ἐταίρους,

[88] Αἰνέα, πρῶτον μὲν Ἥραν Παρθενίαν κελαδῆσαι,

[89] γνῶναί τ' ἔπειτ', ἀρχαῖον ὄνειδος ἀλαθέσιν

[90] λόγοις εἰ φεύγομεν, Βοιωτίαν ὕν. ἐσσι γὰρ ἄγγελος ὀρθός,

[91] ῥυκόμεν σκυτάλα Μοισᾶν, γλυκὺς κρατὴρ ἀγαθέγκτων ἀοιδᾶν·

Antistrophe 5

[92] εἰπὼν δὲ μεμνᾶσθαι Συρακοσσᾶν τε καὶ Ὀρτυγίας·

[93] τὰν ἱέρων καθαροῦ σκάπτῳ διέπων,

[94] ἄρτια μηδόμενος, φοινικόπεζαν

[95] ἀμφέπει Δάματρα, λευκίππου τε θυγατρὸς ἐορτάν,

[96] καὶ Ζηνὸς Αἰτναίου κράτος. ἀδύλογοι δέ νιν

[97] λύραι μολπαί τε γινώσκοντι. μὴ θράσσοι χρόνος ὄλβον ἐφέρπων.

[98] σὺν δὲ φιλοφροσύναις εὐηράτοις Ἀγησία δέξαιτο κῶμον

Epode 5

[99] οἴκοθεν οἴκαδ' ἀπὸ Στυμφαλίων τειχέων ποτινισσόμενον,

[100] ματέρ' εὐμήλοιο λείποντ' Ἀρκαδίας. ἀγαθαὶ δὲ πέλοντ' ἐν χειμερίᾳ

[101] νυκτὶ θοᾷς ἐκ ναὸς ἀπεσκήμφθαι δὺ' ἄγκυραι. θεὸς

[102] τῶν τε κείνων τε κλυτὰν αἴσαν παρέχοι φιλέων.

[103] δέσποτα ποντομέδων, εὐθὺν δὲ πλὸν καμάτων

[104] ἐκτὸς ἐόντα δίδοι, χρυσαλακάτοιο πόσις

[105] Ἀμφιτρίτας, ἐμῶν δ' ὕμνων ἄεξ' εὐτερπὲς ἄνθος.

Gedicht 7

ΠΥΚΤΗΙ

Trias

Strophe 1

[1] φιάλαν ὥς εἴ τις ἀφνειᾷς ἀπὸ χειρὸς ἐλὼν

[2] ἔνδον ἀμπέλου καχλάζοισαν δρόσῳ

[3] δωρήσεται

[4] νεανίᾳ γαμβρῷ προπίνων οἴκοθεν οἴκαδε, πάγχρυσον κορυφὰν κτεάνων,

[5] συμποσίου τε χάριν κᾶδός τε τιμάσαις νέον, ἐν δὲ φίλων

[6] παρεόντων θῆκ' ἐνὶ ζαλωτὸν ὁμόφρονος εὐνᾶς.

Antistrophe 1

[7] καὶ ἐγὼ νέκταρ χυτόν, Μοισᾶν δόσιν, ἀεθλοφόροις

[8] ἀνδράσιν πέμπων, γλυκὺν καρπὸν φρενός,

[9] ἰλάσκομαι,

[10] Ὀλυμπία Πυθοῖ τε νικῶντεσσιν· ὁ δ' ὄλβιος, ὃν φᾶμαι κατέχωντ' ἀγαθαί.

[11] ἄλλοτε δ' ἄλλον ἐποπτεύει Χάρις ζωθάλμιος ἀδυμελεῖ

[12] θαμὰ μὲν φόρμιγγι παμφώνοισι τ' ἐν ἔντεσιν αὐλῶν.

Epode 1

[13] καὶ νυν ὑπ' ἀμφοτέρων σὺν Διαγόρᾳ κατέβαν τὰν ποντίαν|

[14] ὕμνέων παῖδ' Ἀφροδίτας Ἀελίοιο τε νύμφαν, Ῥόδον,|

[15] εὐθυμάχαν ὄφρα πελώριον ἄνδρα παρ' Ἀλφειῷ στεφανωσάμενον|

[16] αἰνέσω πυγμαῖς ἄποινα|

[17] καὶ παρὰ Κασταλίου, πατέρα τε Δαμάγητον ἀδόντα Δίκᾳ,|

[18] Ἀσίας εὐρυχόρου τρίπολιν νᾶσον πέλας|

[19] ἐμβόλῳ ναίοντας Ἀργεῖα σὺν αἰχμᾷ.

Trias

Strophe 2

[20] ἐθελήσω τοῖσιν ἐξ ἀρχᾶς ἀπὸ Τλαπολέμου|

[21] ξυνὸν ἀγγέλλων διορθῶσαι λόγον,|

[22] Ἡρακλῆος|

[23] εὐρυσθενεῖ γέννα. τὸ μὲν γὰρ πατρόθεν ἐκ Διὸς εὕχονται· τὸ δ' Ἄμυντορίδαι|

[24] ματρόθεν Ἀστυδαμείας. ἀμφὶ δ' ἀνθρώπων φρασὶν ἀμπλακίαι|

[25] ἀναρίθμητοι κρέμονται· τοῦτο δ' ἀμάχανον εὐρεῖν,|

Antistrophe 2

[26] ὃ τι νῦν ἐν καὶ τελευτᾷ φέρτατον ἀνδρὶ τυχεῖν,|

[27] καὶ γὰρ Ἀλκμήνας κασίγνητον νόθον|

[28] σκάπτῳ θένων|

[29] σκληρᾶς ἐλαίας ἔκταν' ἐν Τίρυνθι Λικύμνιον ἐλθόντ' ἐκ θαλάμων Μιδέας|

[30] τᾶσδ' ὅτε χθονὸς οἰκιστὴρ χολωθεῖς. αἱ δὲ φρενῶν ταραχαὶ|

[31] παρέπλαγξαν καὶ σοφόν. μαντεύσατο δ' ἐς θεὸν ἐλθών.

Epode 2

[32] τῷ μὲν ὁ Χρυσοκόμας εὐώδεος ἔξ ἀδύτου ναῶν πλόνον

[33] εἶπε Λερναίας ἀπ' ἀκτᾶς εὐθὺν ἔς ἀμφιθάλασσον νομόν,

[34] ἔνθα ποτὲ βρέχε θεῶν βασιλεὺς ὁ μέγας χρυσέαις νιφάδεσσι πόλιν,

[35] ἀνίχ' Ἀφαίστου τέχναισιν

[36] χαλκελάτῳ πελέκει πατέρος Αθαναία κορυφὰν κατ' ἄκραν

[37] ἀνορούσαισ' ἀλάλαξεν ὑπερμάκει βοᾷ·

[38] Οὐρανὸς δ' ἔφριξέ νιν καὶ Γαῖα μάτηρ.

Trias

Strophe 3

[39] τότε καὶ φαυσίμβροτος δαίμων Ὑπεριονίδας

[40] μέλλον ἔντειλεν φυλάξασθαι χρέος

[41] παισὶν φίλοις,

[42] ὥς ἂν θεᾷ πρῶτοι κτίσαιεν βωμὸν ἐναργέα, καὶ σεμνὰν θυσίαν θέμενοι

[43] πατρί τε θυμὸν ἰάναιεν κόρα τ' ἐγχειβρόμῳ. ἐν δ' ἀρετὰν

[44] ἔβαλεν καὶ χάρματ' ἀνθρώποισι Προμαθέος Αἰδώς·

Antistrophe 3

[45] ἐπὶ μὰν βαίνει τε καὶ λάθας ἀτέκμαρτα νέφος,

[46] καὶ παρέλκει πραγμάτων ὀρθὰν ὁδὸν

[47] ἔξω φρενῶν.

[48] καὶ τοὶ γὰρ αἰθοίσας ἔχοντες σπέρμ' ἀνέβαν φλογὸς οὐ· τεῦξαν δ' ἀπύροις ἱεροῖς

[49] ἄλσος ἐν ἀκροπόλει· κείνοις ὁ μὲν ξανθὰν ἀγαγὼν νεφέλαν

[50] πολὺν ὕσε χρυσόν· αὐτὰ δέ σφισιν ὥπασε τέχνην|

Epode 3

[51] πᾶσαν ἐπιχθονίων Γλαυκῶπις ἀριστοπόνοις χερσὶ κρατεῖν·|

[52] ἔργα δὲ ζωῶσιν ἐρπόντεσσι θ' ὁμοῖα κέλευθοι φέρον·|

[53] ἦν δὲ κλέος βαθύ· δαέντι δὲ καὶ σοφία μείζων ἄδολος τελέθει·|

[54] φαντὶ δ' ἀνθρώπων παλαιαὶ|

[55] ῥήσιες, οὐπω, ὅτε χθόνα δατέοντο Ζεὺς τε καὶ ἀθάνατοι·|

[56] φανεράν ἐν πελάγει Ῥόδον ἔμμεν ποντίῳ·|

[57] ἀλμυροῖς δ' ἐν βένθεσιν νᾶσον κεκρύφθαι·|

Trias

Strophe 4

[58] ἀπεόντος δ' οὔτις ἔνδειξεν λάχος Ἀελίου·|

[59] καὶ ῥά μιν χώρας ἀκλάρωτον λίπον·|

[60] ἀγνὸν θεόν·|

[61] μνασθέντι δὲ Ζεὺς ἄμπαλον μέλλεν θέμεν· ἀλλὰ νιν οὐκ εἴασεν· ἐπεὶ πολιᾶς|

[62] εἶπέ τιν' αὐτὸς ὁρᾶν ἔνδον θαλάσσης αὐξομέναν πεδόθεν|

[63] πολύβοσκον γαῖαν ἀνθρώποισι καὶ εὖφρονα μήλοισ·|

Antistrophe 4

[64] ἐκέλευσεν δ' αὐτίκα χρυσάμπυκα μὲν Λάχεσιν|

[65] χεῖρας ἀντεῖναι, θεῶν δ' ὄρκον μέγαν|

[66] μὴ παρφάμεν·|

[67] ἀλλὰ Κρόνου σὺν παιδὶ νεῦσαι, φαννὸν ἐς αἰθέρα νιν πεμφθεῖσαν ἑᾶ κεφαλᾷ|

[68] ἐξοπίσω γέρας ἔσσεσθαι. τελεύταθεν δὲ λόγων κορυφαί

[69] ἐν ἀλαθείᾳ πετοῖσαι. βλάστε μὲν ἐξ ἀλὸς ὑγρᾶς

Epode 4

[70] νᾶσος, ἔχει τέ νιν ὀξειᾶν ὁ γενέθλιος ἀκτίνων πατήρ,

[71] πῦρ πνεόντων ἀρχὸς ἵππων· ἔνθα ῥόδῳ ποτὲ μιχθεὶς τέκεν

[72] ἐπὶ σοφώτατα νοήματ' ἐπὶ προτέρων ἀνδρῶν παραδεξαμένους

[73] παῖδας, ὧν εἷς μὲν Κάμειρον

[74] πρεσβυτάτον τε Ἰάλυσον ἔτεκεν Λίνδον τ'· ἀπάτερθε δ' ἔχον,

[75] διὰ γαῖαν τρίχα δασσάμενοι πατρῴαν,

[76] ἀστέων μοῖραν, κέκληνται δέ σφιν ἔδραι.

Trias

Strophe 5

[77] τόθι λύτρον συμφορᾶς οἰκτρᾶς γλυκὺ Τλαπολέμῳ

[78] ἴσταται Τιρυνθίων ἀρχαγέτᾳ,

[79] ὥσπερ θεῶ,

[80] μήλων τε κνισσάεσσα πομπὰ καὶ κρίσις ἀμφ' ἀέθλοις. τῶν ἄνθεσι Διαγόρας

[81] ἐστεφανώσατο δῖς, κλεινᾷ τ' ἐν Ἰσθμῷ τετράκις εὐτυχέων,

[82] Νεμέᾳ τ' ἄλλαν ἐπ' ἄλλα, καὶ κρανααῖς ἐν Ἀθάναις.

Antistrophe 5

[83] ὃ τ' ἐν Ἀργεὶ χαλκὸς ἔγνω νιν, τά τ' ἐν Ἀρκαδίᾳ

[84] ἔργα καὶ Θήβαις, ἀγῶνές τ' ἔννομοι

[85] Βοιωτίων,

[86] Πέλλανά τ' Αἰγινά τε νικῶνθ' ἐξάκις. ἐν Μεγάροισιν τ' οὐχ ἕτερον λιθίνα

[87] ψᾶφος ἔχει λόγον. ἀλλ', ὦ Ζεῦ πάτερ, νώτοισιν Ἀταβυρίου

[88] μεδέων, τίμα μὲν ὕμνου τεθμὸν Ὀλυμπιονίκαν,

Epode 5

[89] ἄνδρα τε πύξ ἀρετὰν εὐρόντα, δίδοι τέ οἱ αἰδοίαν χάριν

[90] καὶ ποτ' ἀστῶν καὶ ποτὶ ξείνων. ἐπεὶ ὕβριος ἐχθρὰν ὁδὸν

[91] εὐθυπορεῖ, σάφα δαεὶς ἅ τέ οἱ πατέρων ὀρθαὶ φρένες ἐξ ἀγαθῶν

[92] ἔχρεον. μὴ κρύπτε κοινὸν

[93] σπέρμ' ἀπὸ Καλλιάνακτος· Ἐρατιδᾶν τοι σὺν χαρίτεσσιν ἔχει

[94] θαλίας καὶ πόλις· ἐν δὲ μιᾷ μοίρᾳ χρόνου

[95] ἄλλοτ' ἄλλοῖαι διαιθύσσοισιν αὔραι.

Gedicht 8

ΠΑΙΔΙ ΠΑΛΛΙΣΤΗ

Trias

Strophe 1

[1] μᾶτερ ὦ χρυσοστεφάνων ἀέθλων, Οὐλυμπία,

[2] δέσποιν' ἀλαθείας· ἵνα μάντιες ἄνδρες

[3] ἐμπύροις τεκμαιρόμενοι παραπειρῶνται Διὸς ἀργικεραύνου,

[4] εἴ τιν' ἔχει λόγον ἀνθρώπων πέρι

[5] μαιομένωνν μεγάλην

[6] ἀρετὰν θυμῷ λαβεῖν,

[7] τῶν δὲ μόχθων ἀμπνοάν·

Antistrophe 1

- [8] ἄνεται δὲ πρὸς χάριν εὐσεβίας ἀνδρῶν λιταῖς.
- [9] ἀλλ' ὦ Πίσας εὐδενδρον ἐπ' Ἀλφεῶ ἄλσος,
- [10] τόνδε κῶμον καὶ στεφαναφορίαν δέξαι. μέγα τοι κλέος αἰεῖ,
- [11] ὥτινι σὸν γέρας ἔσπετ' ἀγλαόν.
- [12] ἄλλα δ' ἐπ' ἄλλον ἔβαν
- [13] ἀγαθῶν, πολλὰ δ' ὁδοί
- [14] σὺν θεοῖς εὐπραγίας.

Epode 1

- [15] Τιμόσθενης, ὕμμε δ' ἐκλάρωσεν πότμος
- [16] Ζηνὶ γενεθλίῳ· ὃς σὲ μὲν Νεμέα πρόφατον,
- [17] Ἀλκιμέδοντα δὲ παρ Κρόνου λόφῳ
- [18] θῆκεν Ὀλυμπιονίκαν.
- [19] ἦν δ' ἐσορᾶν καλός, ἔργῳ τ' οὐ κατὰ εἶδος ἐλέγχων
- [20] ἐξένεπε κρατέων πάλα δολιχήρετμον Αἴγιναν πάτραν.
- [21] ἔνθα σώτειρα Διὸς ξενίου
- [22] πάρεδρος ἀσκεῖται Θέμις

Trias

Strophe 2

- [23] ἔξοχ' ἀνθρώπων. ὅ τι γὰρ πολὺ καὶ πολλὰ ῥέπη,
- [24] ὀρθᾷ διακρίνειν φρενὶ μὴ παρὰ καιρόν,
- [25] δυσπαλές· τεθμὸς δέ τις ἀθανάτων καὶ τάνδ' ἀλιερκέα χώραν
- [26] παντοδαποῖσιν ὑπέστασε ξένοις

[27] κίονα δαιμονίαν|

[28] ὁ δ' ἐπαντέλλων χρόνος|

[29] τοῦτο πράσσω μὴ κάμοι|

Antistrophe 2

[30] Δωριεῖ λαῶ ταμειουμέναν ἐξ Αἰακοῦ·|

[31] τὸν παῖς ὁ Λατοῦς εὐρυμέδων τε Ποσειδᾶν,|

[32] Ἰλίῳ μέλλοντες ἐπὶ στέφανον τεῦξαι, καλέσαντο συνεργὸν|

[33] τείχεος, ἣν ὅτι νιν πεπρωμένον|

[34] ὀρνυμένων πολέμων|

[35] πτολιπόρθοις ἐν μάχαις|

[36] λάβρον ἀμπνεῦσαι καπνόν·|

Epode 2

[37] γλαυκοὶ δὲ δράκοντες, ἐπεὶ κτίσθη νέον,|

[38] πύργον ἐσαλλόμενοι τρεῖς, οἱ δύο μὲν κάπετον,|

[39] αὖθι δ' ἀτυζομένῳ ψυχὰς βάλον·|

[40] εἷς δ' ἀνόρουσε βοάσαις·|

[41] ἔννεπε δ' ἀντίον ὀρμαίνων τέρας εὐθύς, Ἀπόλλων·|

[42] "Πέργαμος ἀμφὶ τεαῖς, ἦρωες, χερὸς ἐργασίαι ἀλίσκεται·|

[43] ὥς ἐμοὶ φάσμα λέγει Κρονίδα|

[44] πεμφθὲν βαρυγδούπου Διός·|

Trias

Strophe 3

[45] οὐκ ἄτερ παίδων σέθεν, ἀλλ' ἅμα πρώτοις ῥάζεται
[46] καὶ τερτάτοις'. ὥς ἄρα θεὸς σάφα εἵπαις
[47] Ξάνθον ἥπειγεν καὶ Ἀμαζόνας εὐίππους καὶ ἐς Ἴστρον ἐλαύνων.
[48] Ὅρσοτρίαινα δ' ἐπ' Ἰσθμῷ ποντίῃ
[49] ἄρμα θοὸν τανύεν,
[50] ἀποπέμπων Αἰακὸν
[51] δεῦρ' ἀν' ἵπποις χρυσέαις,

Antistrophe 3

[52] καὶ Κορίνθου δειράδ' ἐποψόμενος δαιτικλυτάν.
[53] τερπνὸν δ' ἐν ἀνθρώποις ἶσον ἔσσεται οὐδέν.
[54] εἰ δ' ἐγὼ Μελησίᾳ ἐξ ἀγενείων κῦδος ἀνέδραμον ὕμνω,
[55] μὴ βαλέτω με λίθῳ τραχεῖ φθόνος.
[56] καὶ Νεμέᾳ γὰρ ὁμῶς
[57] ἐρέω ταύταν χάριν,
[58] τὰν δ' ἔπειτ' ἀνδρῶν μάχαν

Epode 3

[59] ἐκ παγκρατίου. τὸ διδάσθαι δέ τοι
[60] εἰδότει ῥάτερον· ἄγνωμον δὲ τὸ μὴ προμαθεῖν.
[61] κουφότεραι γὰρ ἀπειράτων φρένες.
[62] κεῖνα δὲ κεῖνος ἂν εἴποι
[63] ἔργα περαιότερον ἄλλων, τίς τρόπος ἄνδρα προβάσει

[64] ἐξ ἱερῶν ἀέθλων μέλλοντα ποθεινοτάταν δόξαν φέρειν.

[65] νῦν μὲν αὐτῷ γέρας Ἀλκιμέδων

[66] νίκαν τριακοστὰν ἐλών.

Trias

Strophe 4

[67] ὃς τύχῃ μὲν δαίμονος, ἀνορέας δ' οὐκ ἀμπλακῶν

[68] ἐν τέτρασιν παίδων ἀπεθήκατο γυίοις

[69] νόστον ἔχθιστον καὶ ἀτιμοτέραν γλῶσσαν καὶ ἐπίκρυφον οἶμον,

[70] πατρὶ δὲ πατρὸς ἐνέπνευσεν μένος

[71] γήραος ἀντίπαλον.

[72] Αἶδα τοι λάθεται

[73] ἄρμενα πράξαις ἀνὴρ.

Antistrophe 4

[74] ἀλλ' ἐμὲ χρὴ μναμοσύναν ἀνεγείροντα φράσαι

[75] χειρῶν ἄωτον Βλεψιάδαις ἐπίνικον,

[76] ἔκτος οἷς ἤδη στέφανος περίκειται φυλλοφόρων ἀπ' ἀγώνων.

[77] ἔστι δὲ καὶ τι θανόντεσιν μέρος

[78] κὰν νόμον ἐρδομένων.

[79] κατακρύπτει δ' οὐ κόνις

[80] συγγόνων κεδνὰν χάριν.

Epode 4

[81] Ἑρμᾶ δὲ θυγατρὸς ἀκούσαις Ἰφίων

- [82] Ἀγγελίας, ἐνέποι κεν Καλλιμάχῳ λιπαρὸν|
- [83] κόσμον Ὀλυμπίᾳ, ὃν σφι Ζεὺς γένει|
- [84] ὥπασεν. ἐσλὰ δ' ἐπ' ἐσλοῖς|
- [85] ἔργ' ἐθέλοι δόμεν, ὀξεῖας δὲ νόσους ἀπαλάλκοι.|
- [86] εὖχομαι ἀμφὶ καλῶν μοῖρα Νέμεσιν διχόβουλον μὴ θέμεν·|
- [87] ἀλλ' ἀπήμαντον ἄγων βίοτον|
- [88] αὐτοὺς τ' ἀέξοι καὶ πόλιν·|

Gedicht 9

ΠΑΛΑΙΣΤΗΙ

Trias

Strophe 1

- [1] τὸ μὲν Ἀρχιλόχου μέλος|
- [2] φωνᾶεν Ὀλυμπίᾳ, καλλίνικος ὁ τριπλὸς κεχλαδῶς,|
- [3] ἄρκεσε Κρόνιον παρ' ὄχθον ἀγεμονεῦσαι|
- [4] κωμάζοντι φίλοις Ἐφαρμόστῳ σὺν ἐταῖροις·|
- [5] ἀλλὰ νῦν ἐκαταβόλων Μοισᾶν ἀπὸ τόξων|
- [6] Δία τε φοινικοστερόπαν σεμνὸν τ' ἐπίνειμαι|
- [7] ἀκρωτήριον Ἄλιδος|
- [8] τοιοῖσδε βέλεσσιν,|
- [9] τὸ δὴ ποτε Λυδὸς ἥρωις Πέλοψ|
- [10] ἐξάρατο κάλλιστον ἕδνον Ἴπποδαμείας·|

Antistrophe 1

- [11] πτερόεντα δ' ἴει γλυκὺν|
- [12] Πυθῶναδ' οἰστόν· οὔτοι χαμαιπετέων λόγων ἐφάψεαι|
- [13] ἀνδρὸς ἀμφὶ παλαίσμασιν φόρμιγγ' ἐλελίζων|
- [14] κλεινᾶς ἐξ Ὀπότεντος· αἰνήσας ἔ καὶ υἷόν·|
- [15] ἄν Θέμις θυγάτηρ τέ οἱ σῶτειρα λέλογχεν|
- [16] μεγαλόδοξος Εὐνομία, θάλλει δ' ἀρεταῖσιν|
- [17] σὸν τε, Κασταλία, πάρα|
- [18] Ἀλφεοῦ τε ῥέεθρον·|
- [19] ὅθεν στεφάνων ἄωτοι κλυτὰν|
- [20] Λοκρῶν ἐπαείροντι ματέρ' ἀγλαόδενδρον·|

Epode 1

- [21] ἐγὼ δέ τοι φίλαν πόλιν|
- [22] μαλεραῖς ἐπιφλέγων ἀοιδαῖς·|
- [23] καὶ ἀγάνορος ἵππου|
- [24] θᾶσσον καὶ ναὸς ὑποπτέρου παντᾶ|
- [25] ἀγγελίαν πέμψω ταύταν·|
- [26] εἰ σὺν τινι μοιριδίῳ παλάμῃ|
- [27] ἐξαίρετον Χαρίτων νέμομαι κᾶπον·|
- [28] κεῖναι γὰρ ὥπασαν τὰ τέρπν'· ἀγαθοὶ δὲ καὶ σοφοὶ κατὰ δαίμον' ἄνδρες|

Trias

Strophe 2

- [29] ἐγένοντ'· ἐπεὶ ἀντίᾳ|

[30] πῶς ἂν τριόδοντος Ἡρακλέης σκύταλον τίναξε χερσίν,

[31] ἀνὶκ' ἄμφι Πύλον σταθεὶς ἥρειδε Ποσειδᾶν

[32] ἥρειδεν δέ νιν ἄργυρέῳ τόξῳ πολεμίζων

[33] Φοῖβος, οὐδ' Αἴδας ἀκινήταν ἔχε ῥάβδον,

[34] βρότεια σώμαθ' ᾗ κατάγει κοίλαν πρὸς ἀγυιᾶν

[35] θνασκόντων; ἀπό μοι λόγον

[36] τοῦτον, στόμα, ῥῖπον·

[37] ἐπεὶ τό γε λοιδορῆσαι θεοὺς

[38] ἔχθρὰ σοφία, καὶ τὸ καυχᾶσθαι παρὰ καιρὸν

Antistrophe 2

[39] μανίαισιν ὑποκρέκει.

[40] μὴ νῦν λαλάγει τὰ τοιαῦτ'· ἕα πόλεμον μάχαν τε πᾶσαν

[41] χωρὶς ἀθανάτων· φέροις δὲ Πρωτογενείας

[42] ἄστει γλῶσσαν, ἵν' αἰολοβρόντα Διδὸς αἴσῃ

[43] Πύρρα Δευκαλίων τε Παρνασοῦ καταβάντε

[44] δόμον ἔθεντο πρῶτον, ἄτερ δ' εὐνᾶς ὁμόδαμον

[45] κτισσάσθαι λίθινον γόνον·

[46] λαοὶ δ' ὀνύμασθεν.

[47] ἔγειρ' ἐπέων σφιν οἶμον λιγύν,

[48] αἶνει δὲ παλαιὸν μὲν οἶνον, ἄνθεα δ' ὕμνων

Epode 2

- [49] νεωτέρων. λέγοντι μὰν|
- [50] χθόνα μὲν κατακλύσαι μέλαιναν|
- [51] ὕδατος σθένος, ἀλλὰ|
- [52] Ζηνὸς τέχναις ἀνάπτωτιν ἐξαίφνας|
- [53] ἄντλον ἐλεῖν. κείνων ἔσαν|
- [54] χαλκάσπιδες ὑμέτεροι πρόγονοι|
- [55] ἀρχᾶθεν Ἰαπετιονίδος φύτλας|
- [56] κοῦροι κορᾶν καὶ φερτάτων Κρονιδᾶν, ἐγχώριοι βασιλῆες αἰεῖ,|

Trias

Strophe 3

- [57] πρὶν Ὀλύμπιος ἀγεμὼν|
- [58] θύγατρ' ἀπὸ γᾶς Ἐπειῶν Ὀπότεντος ἀναρπάσας, ἔκαλος|
- [59] μίχθη Μαιναλίσαισιν ἐν δειραῖς, καὶ ἔνεικεν|
- [60] Λοκρῷ, μὴ καθέλοι μιν αἰὼν πότμον ἐφάσας|
- [61] ὀρφανὸν γενεᾶς. ἔχεν δὲ σπέρμα μέγιστον|
- [62] ἄλοχος, εὐφράνθη τε ἰδὼν ἥρως θετὸν υἱόν,|
- [63] μάτρωος δ' ἐκάλεσσε νιν|
- [64] ἰσώνυμον ἔμμεν,|
- [65] ὑπέρφατον ἄνδρα μορφᾶ τε καὶ|
- [66] ἔργοισι. πόλιν δ' ὥπασεν λαόν τε διαιτᾶν.|

Antistrophe 3

- [67] ἀφίκοντο δέ οἱ ξένοι,
- [68] ἔκ τ' Ἄργεος ἔκ τε Θηβᾶν, οἱ δ' Ἀρκάδες, οἱ δὲ καὶ Πισᾶται.
- [69] υἷὸν δ' Ἄκτορος ἐξόχως τίμασεν ἐποίκων
- [70] Αἰγίνας τε Μενόιτιον· τοῦ παῖς ἄμ' Ἀτρεΐδαις
- [71] Τεύθραντος πεδίον μολῶν ἔστα σὺν Ἀχιλλεΐ
- [72] μόνος, ὅτ' ἀλκᾶντας Δαναοὺς τρέψαις ἀλίσαισιν
- [73] πρύμναις Τήλεφος ἔμβαλεν.
- [74] ὥστ' ἔμφρονι δεῖξαι
- [75] μαθεῖν Πατρόκλου βιατὰν νόον.
- [76] ἐξ οὗ Θέτιος ἱγόνος οὐλίῳ νιν ἐν Ἄρει

Epode 3

- [77] παραγορεῖτο μή ποτε
- [78] σφετέρας ἄτερθε ταξιοῦσθαι
- [79] δαμασιμβρότου αἰχμᾶς.
- [80] εἶην εὐρησιεπὴς ἀναγεῖσθαι
- [81] πρόσφορος ἐν Μοισᾶν δίφρῳ.
- [82] τόλμα δὲ καὶ ἀμφιλαφὴς δύναμις
- [83] ἔσποιτο. προξενία δ' ἀρετᾶ τ' ἦλθον
- [84] τιμᾶρος ἰσθμίαισι Λαμπρομάχου μίτραις, ὅτ' ἀμφοτέρωι κράτησαν

Trias

Strophe 4

- [85] μίαν ἔργον ἀν' ἀμέραν.

[86] ἄλλαι δὲ δὴ ἐν Κορίνθου πύλαις ἐγένοντ' ἔπειτα χάρμαι,

[87] ταῖ δὲ καὶ Νεμέας Ἐφαρμόστῳ κατὰ κόλπον.

[88] Ἄργει τ' ἔσχεθε κύδος ἀνδρῶν, παῖς δ' ἐν Ἀθάναις,

[89] οἶον δ' ἐν Μαραθῶνι συλαθεῖς ἀγενείων

[90] μένεν ἀγῶνα πρεσβυτέρων ἀμφ' ἀργυρίδεσσιν.

[91] φῶτας δ' ὄξυρεπεῖ δόλῳ

[92] ἀπτῶτι δαμάσσαις

[93] διήρχετο κύκλον ὅσῃ βοῶ,

[94] ὠραῖος ἐὼν καὶ καλὸς κάλλιστά τε ῥέξαις.

Antistrophe 4

[95] τὰ δὲ Παρρασίῳ στρατῶ

[96] θαυμαστὸς ἐὼν φάνη Ζηνὸς ἀμφὶ πανάγυριν Λυκαίου,

[97] καὶ ψυχρᾶν ὁπότ' εὐδιανὸν φάρμακον αὐρᾶν

[98] Πελλάνῃ φέρε· σύνδικος δ' αὐτῷ Ἰολάου

[99] τύμβος εἰναλία τ' Ἐλευσίς ἀγλαΐαισιν.

[100] τὸ δὲ φυᾶ κράτιστον ἅπαν· πολλοὶ δὲ διδασκταῖς

[101] ἀνθρώπων ἀρεταῖς κλέος

[102] ὥρουν ἀρέσθαι.

[103] ἄνευ δὲ θεοῦ σεσιγαμένον

[104] οὐ σκαιότερον χρῆμ' ἕκαστον. ἐντὶ γὰρ ἄλλαι

Epode 4

[105] ὁδῶν ὁδοὶ περαίτεραι,
[106] μία δ' οὐχ ἅπαντας ἄμμε θρέψει
[107] μελέτα· σοφαί μὲν
[108] αἰπειναί· τοῦτο δὲ προσφέρων ἄθλον,
[109] ὀρθιον ὥρυσαι θαρσέων,
[110] τόνδ' ἀνέρα δαιμονίᾳ γεγάμεν
[111] εὐχειρα, δεξιόγυιον, ὀρῶντ' ἀλκάν,
[112] Αἴαν, τεον τ' ἐν δαιτὶ Ἰλιάδα νικῶν ἐπεστεφάνωσε βωμόν.

Gedicht 10

ΠΑΙΔΙ ΠΥΚΤΗΙ

Trias

Strophe 1

[1] τὸν Ὀλυμπιονίκαν ἀνάγνωτέ μοι
[2] Ἀρχεστράτου παῖδα, πόθι φρενὸς
[3] ἐμᾶς γέγραπται· γλυκὺ γὰρ αὐτῷ μέλος ὀφείλων ἐπιλέλαθ'· ὦ Μοῖσ', ἀλλὰ σὺ καὶ θυγάτηρ
[4] Ἀλάθεια Διός, ὀρθᾶ χερὶ
[5] ἐρύκετον ψευδέων
[6] ἐνιπᾶν ἀλιτόξενον.

Antistrophe 1

[7] ἔκαθεν γὰρ ἐπελθὼν ὁ μέλλων χρόνος
[8] ἐμὸν καταίσχυνε βαθὺ χρέος.
[9] ὅμως δὲ λῦσαι δυνατὸς ὄξεϊαν ἐπιμοφᾶν τόκος· ὀρᾷτ' ὦν νῦν ψᾶφον ἐλίσσομέναν

[10] ὅπα κῦμα κατακλύσσει ῥέον,

[11] ὅπα τε κοινὸν λόγον

[12] φίλαν τίσομεν ἐς χάριν.

Epode 1

[13] νέμει γὰρ Ἀτρέκεια πόλιν Λοκρῶν Ζεφυρίων,

[14] μέλει τέ σφισι Καλλιόπα

[15] καὶ χάλκεος Ἴαρος. τράπε δὲ Κύκνεια μάχα καὶ ὑπέρβιον

[16] Ἡρακλέα. πύκτας δ' ἐν Ὀλυμπιάδι νικῶν

[17] ἴλα φερέτω χάριν

[18] Ἀγησίδαμος ὥς

[19] Ἀχιλεῖ Πάτροκλος.

[20] θήξαις δέ κε φύντ' ἀρετᾶ ποτὶ

[21] πελώριον ὀρμάσαι κλέος ἀνὴρ θεοῦ σὺν παλάμαις.

Trias

Strophe 2

[22] ἄπονον δ' ἔλαβον χάρμα παῦροί τινες,

[23] ἔργων πρὸ πάντων βιότῳ φάος.

[24] ἀγῶνα δ' ἐξαίρετον ἀεῖσαι θέμιτες ὥρσαν Διός, ὃν ἀρχαίῳ σάματι παρ Πέλοπος

[25] τβωμῶν ἐξάριθμον ἐκτίσσατο,

[26] ἐπεὶ Ποσειδάνιον

[27] πέφνε Κτέατον ἀμύμονα,

Antistrophe 2

[28] πέφνε δ' Εὔρυτον, ὥς Αὐγέαν λάτριον

[29] ἀέκονθ' ἐκὼν μισθὸν ὑπέρβιον

[30] πράσσοιτο, λόχμαισι δὲ δοκεύσαις ὑπὸ Κλεωνᾶν δάμασε καὶ κείνους Ἡρακλέης ἐφ' ὁδῷ,

[31] ὅτι πρόσθε ποτὲ Τιρύνθιον

[32] ἔπερσαν αὐτῷ στρατὸν

[33] μυχοῖς ἤμενον Ἄλιδος

Erode 2

[34] Μολίονες ὑπερφίαλοι. καὶ μὰν ξεναπάτας

[35] Ἐπειῶν βασιλεὺς ὀπιθεν

[36] οὐ πολλὸν ἶδε πατρίδα πολυκτέανον ὑπὸ στερεῷ πυρὶ

[37] πλαγαῖς τε σιδάρου βαθὺν εἰς ὄχετον ἄτας

[38] Ἴζοισαν ἓαν πόλιν.

[39] νεῖκος δὲ κρεσσόνων

[40] ἀποθέσθ' ἄπορον.

[41] καὶ κείνος ἀβουλία ὕστατος

[42] ἀλώσιος ἀντάσαις θάνατον αἶπὺν οὐκ ἐξέφυγεν.

Trias

Strophe 3

[43] ὁ δ' ἄρ' ἐν Πίσῃ ἔλσαις ὅλον τε στρατὸν

[44] λαίαν τε πᾶσαν Διὸς ἄλκιμος

[45] υἱὸς σταθμᾶτο ζάθεον ἄλσος πατρὶ μεγίστῳ· περὶ δὲ πάξαις Ἄλτιν μὲν ὄγ' ἐν καθαρῷ

[46] διέκρινε, τὸ δὲ κύκλῳ πέδον

[47] ἔθηκε δόρπου λύσιν,

[48] τιμάσαις πόρον Ἀλφειοῦ

Antistrophe 3

[49] μετὰ δώδεκ' ἀνάκτων θεῶν. καὶ πάγον

[50] Κρόνου προσεφθέγγατο· πρόσθε γὰρ

[51] νώνυμνος, ᾧ Οἰνόμαος ἄρχε, βρέχετο πολλὰ νιφάδι. ταῦτα δ' ἐν πρωτογόνῳ τελετᾷ

[52] παρέσταν μὲν ἄρα Μοῖραι σχεδὸν

[53] ὃ τ' ἐξελέγχων μόνος

[54] ἀλάθειαν ἐτήτυμον

Epode 3

[55] χρόνος. τὸ δὲ σαφανὲς ἰὼν πόρσω κατέφρασεν,

[56] ὅπα τὰν πολέμοιο δόσιν

[57] ἀκρόθινα διελὼν ἔθυε καὶ πενταετηρίδ' ὅπως ἄρα

[58] ἔστασεν ἑορτὰν σὺν Ὀλυμπιάδι πρῶτα

[59] νικαφορίαισί τε.

[60] τίς δὴ ποταίνιον

[61] ἔλαχε στέφανον

[62] χεῖρεσσι ποσὶν τε καὶ ἄρματι,

[63] ἀγώνιον ἐν δόξῃ θέμενος εὖχος, ἔργῳ καθελὼν;

Trias

Strophe 4

[64] σταδίου μὲν ἀρίστευσεν εὐθὺν τόνον

[65] ποσσὶ τρέχων παῖς ὁ Λικυμνίου

[66] Οἰωνός· Ἴκεν δὲ Μιδέαθεν στρατὸν ἐλαύνων· ὁ δὲ πάλα κυδαίνων Ἕχεμος Τεγέαν·

[67] Δόρυκλος δ' ἔφερε πυγμᾶς τέλος,

[68] Τίρυνθα ναίων πόλιν·

[69] ἀν' ἵπποισι δὲ τέτρασιν

Antistrophe 4

[70] ἀπὸ Μαντινέας Σᾶμος Ὀλιροθίου·

[71] ἄκοντι Φράστῳρ ἔλασε σκοπόν·

[72] μᾶκος δὲ Νικεὺς ἔδике πέτρῳ χέρα κυκλώσας ὑπὲρ ἀπάντων, καὶ συμμαχία θόρυβον

[73] παραίθυξε μέγαν· ἐν δ' ἔσπερον

[74] ἔφλεξεν εὐώπιδος

[75] σελάνας ἐρατὸν φάος·

Epode 4

[76] αἰεῖδετο δὲ πᾶν τέμενος τερπναῖσι θαλίαις

[77] τὸν ἐγκώμιον ἀμφὶ τρόπον·

[78] ἀρχαῖς δὲ προτέραις ἐπόμενοι καὶ νυν ἐπωνυμίαν χάριν

[79] νίκας ἀγερώχου, κελαδησόμεθα βροντὰν

[80] καὶ πυρπάλαμον βέλος

[81] ὀρσικτύπου Διός,

[82] ἐν ἅπαντι κράτει

[83] αἶθωνα κεραυνὸν ἀραρότα·

[84] χλιδῶσα δὲ μολπὰ πρὸς κάλαμον ἀντιᾶξει μελέων,

Trias

Strophe 5

- [85] τὰ παρ' εὐκλείῃ Δίρκῃ χρόνῳ μὲν φάνεν·
[86] ἀλλ' ὥτε παῖς ἐξ ἀλόχου πατρὶ
[87] ποθεινὸς ἵκοντι νεότατος τὸ πάλιν ἤδη, μάλα δέ οἱ θερμαίνει φιλότατι νόον·
[88] ἐπεὶ πλοῦτος ὁ λαχὼν ποιμένα
[89] ἐπακτὸν ἀλλότριον,
[90] θνῄσκοντι στυγερώτατος·

Antistrophe 5

- [91] καὶ ὅταν καλὰ ἔρξαις ἀοιδᾶς ἄτερ,
[92] Ἀγησίδαμ', εἰς Αἶδα σταθμὸν
[93] ἀνὴρ ἵκηται, κενεὰ πνεύσαις ἔπορε μόχθῳ βραχὺ τι τερπνόν. τὴν δ' ἀδυεπὴς τε λύρα
[94] γλυκύς τ' αὐλὸς ἀναπάσσει χάριν·
[95] τρέφοντι δ' εὐρὺ κλέος
[96] κόραι Πιερίδες Διός·

Epode 5

- [97] ἐγὼ δὲ συνεφαπτόμενος σπουδᾷ, κλυτὸν ἔθνος
[98] Λοκρῶν ἀμφέπεσον μέλιτι
[99] εὐάνορα πόλιν καταβρέχων· παῖδ' ἐρατὸν δ' Ἀρχεστράτου
[100] αἶνησα, τὸν εἶδον κρατέοντα χερὸς ἀλκᾷ
[101] βωμὸν παρ' Ὀλύμπιον,
[102] κεῖνον κατὰ χρόνον
[103] ἰδέα τε καλὸν

[104] ὥρα τε κεκραμένον, ἅ ποτε

[105] ἀναιδέα Γανυμήδει μόρον ἄλαλκε σὺν Κυπρογενεῖ.

Gedicht 11

ΠΑΙΔΙ ΠΥΚΤΗΙ

Trias

Strophe 1

[1] ἔστιν ἀνθρώποις ἀνέμων ὅτε πλείστα

[2] χρήσις, ἔστιν δ' οὐρανίων ὑδάτων,

[3] ὀμβρίων παίδων νεφέλας.

[4] εἰ δὲ σὺν πόνῳ τις εὖ πράσσοι, μελιγάρυες ὕμνοι

[5] ὑστέρων ἀρχὰ λόγων

[6] τέλλεται καὶ πιστὸν ὄρκιον μεγάλας ἀρεταῖς.

Antistrophe 1

[7] ἀφθόνητος δ' αἶνος Ὀλυμπιονίκαις

[8] οὗτος ἄγκειται. τὰ μὲν ἀμετέρα

[9] γλῶσσα ποιμαίνειν ἐθέλει.

[10] ἐκ θεοῦ δ' ἀνὴρ σοφαῖς ἀνθεῖ πραπίδεσσιν ὁμοίως.

[11] ἴσθι νῦν, Ἀρχεστράτου

[12] παῖ, τεῶς, Ἀγησίδαμε, πυγμαχίας ἔνεκεν

Epode 1

[13] κόσμον ἐπὶ στεφάνῳ χρυσέας ἐλαίας

[14] ἀδυμελῇ κελαδήσω,

[15] Ζεφυρίων, Λοκρῶν γενεὰν ἀλέγων.

[16] ἔνθα συγκωμάξατ'· ἐγγυάσομαι

[17] ὕμιν, ὦ Μοῖσαι, φυγόξεινον στρατὸν

[18] μηδ' ἀπείρατον καλῶν,

[19] ἀκρόσοφον δὲ καὶ αἰχματὰν ἀφίξεσθαι. τὸ γὰρ ἐμφυῆς οὔτ' αἴθων ἀλώπηξ
[20] οὔτ' ἐρίβρομοι λέοντες διαλλάξαντο ἦθος.

Gedicht 12

ΔΟΛΙΧΟΔΡΟΜΩΙ

Trias

Strophe 1

[1] λίσσομαι, παῖ Ζηνὸς Ἐλευθερίου,

[2] ἡμέραν εὐρυσθενέ' ἀμφιπόλει, σώτειρα Τύχα.

[3] τὴν γὰρ ἐν πόντῳ κυβερνῶνται θοαὶ

[4] νᾶες, ἐν χέρσῳ τε λαιψηροὶ πόλεμοι

[5] κάγοραὶ βουλαφόροι. αἶ γε μὲν ἀνδρῶν

[6] πόλλ' ἄνω, τὰ δ' αὖ κάτω ψεύδη μεταμῶνια τάμνοισαι κυλίνδοντ' ἐλπίδες·

Antistrophe 1

[7] σύμβολον δ' οὐ πῶ τις ἐπιχθονίων

[8] πιστὸν ἀμφὶ πράξιος ἐσσομένας εὔρεν θεόθεν·

[9] τῶν δὲ μελλόντων τετύφλωνται φραδαί.

[10] πολλὰ δ' ἀνθρώποις παρὰ γνῶμαν ἔπεσεν,

[11] ἔμπαλιν μὲν τέρψιος, οἱ δ' ἀνιαραῖς

[12] ἀντικύρσαντες ζάλαις ἐσλὸν βαθὺ πῆματος ἐν μικρῷ πεδάμειψαν χρόνῳ.

Epode 1

- [13] υἱὲ Φιλάνορος, ἦτοι καὶ τεᾶ κεν,
- [14] ἔνδομάχας ἅτ' ἀλέκτωρ, συγγόνῳ παρ' ἐστίᾳ
- [15] ἀκλεῆς τιμὰ κατεφυλλορόησε ποδῶν,
- [16] εἰ μὴ στάσις ἀντιάνειρα Κνωσίας ἄμερσε πάτρας.
- [17] νῦν δ' Ὀλυμπία στεφανωσάμενος
- [18] καὶ δις ἐκ Πυθῶνος ἴσθμοι τ', Ἐργότελες,
- [19] θερμὰ Νυμφᾶν λουτρὰ βαστάζεις, ὁμιλέων παρ' οἰκείαις ἀρούραις.

Gedicht 13

ΣΤΑΔΙΟΔΡΟΜΩΙ ΚΑΙ ΠΕΝΤΑΘΛΩΙ

Trias

Strophe 1

- [1] τρισολυμπιονίκαν
- [2] ἐπαινέων οἶκον ἄμερον ἀστοῖς,
- [3] ξένοισι δὲ θεράποντα, γνῶσομαι
- [4] τὰν ὀλβίαν Κόρινθον, Ἰσθμίου
- [5] πρόθυρον Ποτειδᾶνος, ἀγλαόκουρον.
- [6] ἐν τᾷ γὰρ Εὐνομία ναίει, κασίγνηταί τε, βάθρον πολίων ἀσφαλές,
- [7] Δίκη καὶ ὁμότροφος Εἰρήνη, τάμι' ἀνδράσι πλούτου,
- [8] χρύσεαι παῖδες εὐβούλου Θέμιτος.

Antistrophe 1

- [9] ἐθέλοντι δ' ἀλέξειν
- [10] ὕβριν, Κόρου ματέρα θρασύμυθον.

[11] ἔχω καλά τε φράσαι, τόλμα τέ μοι

[12] εὐθεῖα γλῶσσαν ὀρνύει λέγειν.

[13] ἄμαχον δὲ κρύψαι τὸ συγγενὲς ἦθος.

[14] ὕμιν δέ, παῖδες Ἀλάτα, πολλὰ μὲν νικαφόρον ἀγλαίαν ὥπασαν

[15] ἄκραις ἀρεταῖς ὑπερελθόντων ἱεροῖς ἐν ἀέθλοις,

[16] πολλὰ δ' ἐν καρδίαις ἀνδρῶν ἔβαλον

Epode 1

[17] ὦραι πολυάνθεμοι ἀρχαῖα σοφίσμαθ'. ἅπαν δ' εὐρόντος ἔργον.

[18] ταῖ Διωνύσου πόθεν ἐξέφανεν

[19] σὺν βοηλάτῃ χάριτες διθυράμβῳ.

[20] τίς γὰρ ἵππείοις ἐν ἔντεσιν μέτρα,

[21] ἢ θεῶν ναοῖσιν οἴωνῶν βασιλέα δίδυμον

[22] ἐπέθηκ'; ἐν δὲ Μοῖσ' ἀδύπνοος,

[23] ἐν δ' Ἄρης ἀνθεῖ νέων οὐλῆαις αἰχμαῖσιν ἀνδρῶν.

Trias

Strophe 2

[24] ὕπατ' εὐρὸν ἀνάσσω

[25] Ὀλυμπίας, ἀφθόνητος ἔπεσιν

[26] γένοιο χρόνον ἅπαντα, Ζεῦ πάτερ,

[27] καὶ τόνδε λαὸν ἀβλαβῇ νέμων

[28] Ξενοφῶντος εὖθυνε δαίμονος οὔρον.

[29] δέξαι τέ οἱ στεφάνων ἐγκώμιον τεθμόν, τὸν ἄγει πεδίων ἐκ Πίσας,

[30] πεντάθλῳ ἅμα σταδίου νικῶν δρόμον· ἀντεβόλησεν|

[31] τῶν ἀνὴρ θνατὸς οὕπω τις πρότερον.|

Antistrophe 2

[32] δύο δ' αὐτὸν ἔρεψαν|

[33] πλόκοι σελίνων ἐν Ἰσθμιάδεσσιν|

[34] φανέντα· Νέμεά τ' οὐκ ἀντιξεοῖ.|

[35] πατρὸς δὲ Θεσσαλοῦ ἐπ' Ἀλφειοῦ|

[36] ῥεέθροισιν αἶγλα ποδῶν ἀνάκειται,|

[37] Πυθοῖ τ' ἔχει σταδίου τιμὰν διαύλου θ' ἄλῳ ἀμφ' ἐνί, μηνὸς τέ οἱ|

[38] τῷτοῦ κρανααῖς ἐν' Ἀθάναισι τρία ἔργα ποδαρκῆς|

[39] ἄμερα θῆκε κάλλιστ' ἀμφὶ κόμαις,|

Epode 2

[40] Ἑλλώτια δ' ἐπτάκις· ἐν δ' ἀμφιάλοισι Ποτειδᾶνος τεθμοῖσιν|

[41] Πτοιοδῶρῳ σὺν πατρὶ μακρότεραι|

[42] Τερψία θ' ἔψοντ' Ἑριτίμῳ ἀοιδαί.|

[43] ὅσσα τ' ἐν Δελφοῖσιν ἀριστεύσατε|

[44] ἥδ' ἐχόρτοισ ἐν λέοντος, δηρίομαι πολέσιν|

[45] περὶ πλήθει καλῶν, ὥς μὰν σαφεῖς|

[46] οὐκ ἂν εἰδείην λέγειν ποντιᾶν ψάφων ἀριθμόν.|

Trias

Strophe 3

[47] ἔπεται δ' ἐν ἐκάστῳ|

[48] μέτρον· νοῆσαι δὲ καιρὸς ἄριστος.

[49] ἐγὼ δὲ ἴδιος ἐν κοινῷ σταλεῖς

[50] μήτ' ἴν τε γάρῳ παλαιόνων

[51] πόλεμόν τ' ἐν ἡρώϊαις ἀρεταῖσιν

[52] οὐ ψεύσομ' ἀμφὶ Κορίνθῳ, Σίσυφον μὲν πυκνότατον παλάμαις ὡς θεόν,

[53] καὶ τὰν πατρός ἀντία Μήδειαν θεμέναν γάμον αὐτῇ,

[54] ναὶ σῴτειραν Ἀργοῖ καὶ προπόλοις.

Antistrophe 3

[55] τὰ δὲ καὶ ποτ' ἐν ἀλκῇ

[56] πρὸ Δαρδάνου τειχέων ἐδόκησαν

[57] ἐπ' ἀμφοτέρω μαχῇ τάμνειν τέλος,

[58] τοῖ μὲν γένει φίλῳ σὺν Ἀτρέος

[59] Ἑλέναν κομίζοντες, οἱ δ' ἀπὸ πάμπαν

[60] εἵργοντες· ἐκ Λυκίας δὲ Γλαῦκον ἐλθόντα τρόμεον Δαναοί. τοῖσι μὲν

[61] ἐξεύχετ' ἐν ἄστεϊ Πειράνας σφετέρου πατρός ἀρχὰν

[62] καὶ βαθὺν κλῆρον ἔμμεν καὶ μέγαρον.

Epeode 3

[63] ὃς τᾶς ὀφιδέας υἱὸν ποτε Γοργόνος ἢ πόλλ' ἀμφὶ κρουνοῖς

[64] Πάγασον ζεύξαι ποθέων ἔπαθεν,

[65] πρὶν γέ οἱ χρυσάμπυκα κούρα χαλινὸν

[66] Παλλὰς ἦνεγκ'· ἐξ ὀνείρου δ' αὐτίκα

[67] ἦν ὕπαρ· φώνασε δ'· "εὐδεις, Αἰολίδα βασιλεῦ;

[68] ἄγε φίλτρον τόδ' ἵππειον δέκευ,
[69] καὶ Δαμαίῳ νιν θύων ταῦρον ἀργᾶντα πατρὶ δεῖξον."

Trias

Strophe 4

[70] κυαναιγίς ἐν ὄρφνῃ
[71] κνώσσοντί οἱ παρθένος τόσα εἰπεῖν
[72] ἔδοξεν· ἀνὰ δ' ἐπᾶλτ' ὀρθῶ ποδί.
[73] παρκείμενον δὲ συλλαβῶν τέρας,
[74] ἐπιχώριον μάντιν ἄσμενος εὗρεν,
[75] δεῖξεν τε Κοιρανίδα πᾶσαν τελευτὰν πράγματος, ὥς τ' ἀνὰ βωμῶ θεᾶς
[76] κοιτάξατο νύκτ' ἀπὸ κείνου χρήσιος. ὥς τέ οἱ αὐτὰ
[77] Ζηνὸς ἐγχεικεραύνου παῖς ἔπορεν

Antistrophe 4

[78] δαμασίφρονα χρυσόν.
[79] ἐνυπνίῳ δ' ἄ τάχιστα πιθέσθαι
[80] κελήσατό μιν, ὅταν δ' εὐρυσθενεῖ
[81] καρταίποδ' ἀναρύη Γαιαόχῳ,
[82] θέμεν ἵππια βωμὸν εὐθύς Ἀθάνα.
[83] τελεῖ δὲ θεῶν δύναμις καὶ τὰν παρ' ὄρκον καὶ παρὰ ἐλπίδα κούφαν κτίσιν.
[84] ἦτοι καὶ ὁ καρτερὸς ὀρμαίνων ἔλε Βελλεροφόντας,
[85] φάρμακον πρᾶν τείνων ἀμφὶ γένυι,

Epode 4

[86] ἵππον πτερόεντ'· ἀναβάς δ' εὐθὺς ἐνόπλια χαλκωθεὶς ἔπαιζεν.

[87] σὺν δὲ κείνῳ καὶ ποτ' Ἀμαζονίδων

[88] αἰθέρος ψυχρῶν ἀπὸ κόλπων ἐρήμου

[89] τοξόταν βάλλων γυναικεῖον στρατόν,

[90] καὶ Χίμαιραν πῦρ πνέοισαν καὶ Σολύμους ἔπεφνεν.

[91] διασωπάσομαί οἱ μόρον ἐγώ·

[92] τὸν δ' ἐν Οὐλύμπῳ φάτναι Ζηνὸς ἀρχαῖαι δέκονται.

Trias

Strophe 5

[93] ἐμὲ δ' εὐθὺν ἀκόντων

[94] ἵέντα ρόμβον παρὰ σκοπὸν οὐ χρῆ

[95] τὰ πολλὰ βέλεα καρτύνειν χεροῖν.

[96] Μοίσαις γὰρ ἀγλαοθρόνοις ἐκὼν

[97] Ὀλιγαριθίδαισιν τ' ἔβαν ἐπίκουρος.

[98] ἴσθμοί τ' ἄ τ' ἐν Νεμέᾳ παύρῳ ἔπει θήσω φανέρ' ἄθρό', ἀλαθής τέ μοι

[99] ἔξορκος ἐπέσσεται ἐξηκοντάκι δῆ' ἀμφοτέρωθεν

[100] ἀδύγλωσσος βοᾷ κάρυκος ἐσλοῦ.

Antistrophe 5

[101] τὰ δ' Ὀλυμπίᾳ αὐτῶν

[102] ἔοικεν ἤδη πάροιθε λελέχθαι.

[103] τὰ τ' ἐσσόμενα τότ' ἂν φαίην σαφές·

[104] νῦν δ' ἔλπομαι μέν, ἐν θεῷ γε μὰν

[105] τέλος· εἰ δὲ δαίμων γενέθλιος ἔρποι,

[106] Δι τοῦτ' Ἐνυαλίῳ τ' ἐκδώσομεν πρᾶσσειν. τὰ δ' ὑπ' ὄφρ' ὕϊ Παρνασσίᾳ

[107] ἔξ· Ἄργεϊ θ' ὅσσα καὶ ἐν Θήβαις, ὅσα τ' Ἀρκάσι βάσσαις

[108] μαρτυρήσει Λυκαίου βωμὸς ἄναξ,

Epode 5

[109] Πέλλανά τε καὶ Σικυῶν καὶ Μέγαρ' Αἰακιδᾶν τ' εὐερκὲς ἄλσος,

[110] ἅ τ' Ἐλευσίς καὶ λιπαρὰ Μαραθῶν,

[111] ταί θ' ὑπ' Αἴτνας ὑψιλόφου καλλίπλουτοι

[112] πόλεις, ἅ τ' Εὐβοία· καὶ πᾶσαν κατὰ

[113] Ἑλλάδ' εὐρήσεις ἐρευνῶν μάσσον' ἢ ὡς ἰδέμεν.

[114] ἄνα, κούφοισιν ἐκνεῦσαι ποσίν·

[115] Ζεῦ τέλει, αἰδῶ δίδοι καὶ τύχαν τερπνῶν γλυκεῖαν.

Gedicht 14

παιδὶ Κλεοδάμου

Trias

Strophe 1

[1] Καφισίων ὑδάτων

[2] λαχοῖσαι, αἶτε ναίετε καλλίπῳλον ἔδραν,

[3] ὦ λιπαρᾶς ἀοίδιμοι βασίλειαι

[4] Χάριτες Ὀρχομενοῦ, παλαιγόνων Μινυᾶν ἐπίσκοποι,

[5] κλῦτ', ἐπεὶ εὖχομαι. σὺν γὰρ ὑμῖν τὰ τε τερπνὰ καὶ

[6] τὰ γλυκὲ' ἄνεται πάντα βροτοῖς,

[7] εἰ σοφός, εἰ καλός, εἴ τις ἀγλαὸς ἀνὴρ.

[8] οὐδὲ γὰρ θεοὶ σεμνᾶν Χαρίτων ἄτερ|

[9] κοιρανέοντι χοροὺς οὔτε δαῖτας· ἀλλὰ πάντων ταμίαι|

[10] ἔργων ἐν οὐρανῷ, χρυσότοξον θέμεναι παρὰ|

[11] Πύθειον Ἀπόλλωνα θρόνους,|

[12] αἰέναν σέβοντι πατρὸς Ὀλυμπίοιο τιμάν·|

Trias

Strophe 2

[13] ὦ πότνι' Ἀγλαΐα|

[14] φιλησίμολπέ τ' Εὐφροσύνα, θεῶν κρατίστου|

[15] παῖδες, ἐπακοοῖτε νῦν, Θαλία τε|

[16] ἐρασίμολπε, ἰδοῖσα τόνδε κῶμον ἐπ' εὐμενεῖ τύχῃ|

[17] κοῦφα βιβῶντα· Λυδῶ γὰρ Ἀσώπιχον ἐν τρόπῳ|

[18] ἔν μελέταις αἰείδων ἔμολον,|

[19] οὐνέκ' Ὀλυμπιόνικος ἅ Μινυεῖα|

[20] σεῦ ἕκατι· μελαντειχέα νῦν δόμον|

[21] Φερσεφόνας ἔλθ', Ἀχοῖ, πατρὶ κλυτὰν φέροισ' ἀγγελίαν,|

[22] Κλεόδαμον ὄφρ' ἰδοῖς, υἱὸν εἵπης ὅτι οἱ νέαν|

[23] κόλποις παρ' εὐδόξοις Πίσας|

[24] ἐστεφάνωσε κυδίμων ἀέθλων πτεροῖσι χαίταν·|